
ହଠାତ୍‌ ଯେତେବେଳେ ଆବିଷ୍ଠାର... 


ଗାଧୋଇବାକୁ କୁଣ୍ଡରେ ପଶି ପାଗଳା ବୈଜ୍ଞାନିକ 
ଆବିଷ୍କାର କରିପକାଇଲେ ଗୋଟିଏ ବିଖ୍ୟାତ ସୂତ୍ର 
ଆଙର୍କେମିଡିସ୍‌ଙ୍କ ସୂତ୍ର । ଗବେଷକ ହତାଶ ହୋଇ, 
କପର୍ଦଦକଶୂନ୍ୟ ହୋଇ, ଭୋକଉପାସରେ ଆମ୍ହତ୍ୟା 
କରିବାକୁ ଯାଇ ପାଇଗଲେ ତାଙ୍କର ବାଞ୍ଚତ ବସ୍ତୁ - 
ଭଲ୍କାନାଇଜ୍ଡ଼ ରବର | ପରଶପଥରର ସନ୍ଧାନ 
କରୁକରୁ ଆବିଷ୍କାର ହେଲ। - ଫସଫରସ୍‌ । 
ସମୁଦ୍ରକୂଳରେ ରୋଷେଇ କରୁକରୁ ଦଳେ ମୂର୍ଖ ନାବିକ 
ଆବିଷ୍କାର କରିପକାଇଲେ ଅତ୍ୟାବଶ୍ୟକୀୟ ବସ୍ତୁ - 
କାଚ ଗିର୍ଜାରେ ଲୁହାର ଶିକୁଳିରୁ ଝୁଲୁଥ୍ବା ତେଲର 
ଦୀପ ପବନରେ ଝୁଲିବାରୁ, ତାକୁ ଦେଖୁ ବୈଜ୍ଞାନିକ 
ହଠାତ୍‌ ଆବିଷ୍କାର କଲେ ପେଣ୍ଡୁଲମ୍‌ 1... 
ଏସବୁ କିନ୍ଧୁ ଗପ ନୂହେଁ। ଏହିପରି ଭାବରେ 
ହୋଇଛି ବିଜ୍ଞାନର ଅସୁମାରି ଗୁରୁତ୍ଧପୂର୍ଣ୍ଣ ଆବିଷ୍ଠାର । 
ବିଜ୍ଞାନର ଇତି ହାସ ଏମିତି ଅନେକ ମଜାଦାର 
କାହାଣୀରେ ଭରା । ସେହିସବୁ କାହାଣୀରୁ ଚଉଦଟି 
ରହିଛି ଏହି “ ଆକସ୍ତିକ ଆବିଷ୍କାରର କାହାଣୀ” 
ବହିଟିରେ । 
ଲେଖୁକା 

A OC 


ବିଷୟ ପୃଷ୍ଠା 
ସମୁଦ୍ର କୂଳର ଭୋଜି (କାଚ) ୧ 
ଇରଉରେକା ! ପାଇଗଲି ! ( ଆର୍କେମିତିସ୍ଙ୍କ ସୂତ ) ୬ 
ତୈଳ - ପ୍ରଦୀପର ଦୋଳନ ( ପେଣ୍ଡଲମ୍‌ ) ୧୧ 
ପରଶ ପଥରର ସନ୍ଧାନ ( ଫସ୍ଫରସ୍‌) ୧୫ 
ମଲା ବେଙ୍ଗର ନାଚ (ବିଦ୍ୟୁତ୍‌ ପ୍ରବାହ) ୧୮ 
ଚୂମ୍ବକରୁ ବିଦ୍ଧୟୁତ୍‌ ଶକ୍ତି ( ଡାଇନାମୋ) ୨୩ 
ଆମ୍ହତ୍ୟା କରିବା ନୋହିଲା (ଭଲକାନାଇଜ୍‌୍ଡ଼ ରବର ) ୨୯ 
ନିଜର ଲାଞ୍ଜକୁ କାମୁଡ଼ି ଧରିଥ୍‌ବା ସାପ ( ବେଞ୍ଜିନର ଗଠନ) ୩୩ 
କୁଇନାଇନ୍‌ ପ୍ରସ୍ତୁତ କରୁ କରୁ ( କୃତିମ ରଙ୍ଗ ) ୩୫ 
ହୃଦ ଉପରେ ଗବେଷଣାଗାର ( ଡିନାମାଇଟ୍‌ ) ୩୭ 
ଚା” ଏତେ ମିଠା ! (ସାକାରିନ୍‌ ) ୪୪ 
ଅଜଣା ଆଲୁଅ ( ଏକ୍ସରେ ) ୪୭ 
ରୋଗଜୀବାଣୁଗୁଡ଼ାକୁ ମାରିଲା କିଏ ? ( ପେନିସିଲିନ୍‌) ୫୨ 
ମାଟିରୁ ଥିଷଧ ( ଷ୍ଟେପ୍‌ଟୋମାଇସିନ୍‌ ) ୫୫ 

ଗି 

NZI 

ସମୁଦ୍ର କୂଳର ଭୋଜି 


es ~~ 


କାଚ ଆମର ନିତିଦିନିଆ ଜୀବନରେ କେଉଁଠି ନାହିଁ ? କାଚ ନଥୂଲେ କ'ଣ 


ହୋଇଥାଆନ୍ତା, ସେକଥା ଆମେ ଚିନ୍ତା କରିପାରିବା ନାହିଁ। ଅଣୁବୀକ୍ଷଣ 
ଯନ୍ତ୍ରରେ, ଦୂରବୀକ୍ଷଣରେ, ମହାକାଶଯାନରେ, ଉଡ଼ାଜାହାଜରେ, 
ଚଷମାରେ, ନେଳମାରେ, ମଟର ଗାଡ଼ିରେ... କାଚର ବ୍ୟବହାର ଆମେ 


ଜାଚ କାରଖାନାର ଦୃଶ୍ୟ 


ପ୍ରତିସ୍ଥାନରେ ଦେଖୁଛୁ। କାଚ ନଥୂଲେ ଆମେ ନିଜର ଚେହେରା କେମିତି 
ତା” ମଧ୍ଯ ଜାଣିପାରିନଥା'ନ୍ତୁ। ମୋଟ ଉପରେ କାଚ ଆଧୁନିକ ସଭ୍ୟତାର 

ଏକ ଅତ୍ୟାବଶ୍ୟକୀୟ ବସ୍ତୁ । କ୍ୟାମେରା, ଥର୍ମୋମିଟର, ବାରୋମିଟର, 
କାଚ ଗ୍ଲାସ୍‌, କାଚ କପ୍ପଲେଟ ଇତ୍ୟାଦି ଆମର ନିତ୍ୟ ସଙ୍ଗୀ | 

ଏବେ ଆମେ ବାଲି ସହିତ ସୋଡ଼ା, ଚୂନ, ପଟାସ୍‌ ଇତ୍ୟାଦିକୁ କ୍ଷାର 
ଦେଇ ତରଳାଇ ଗରମ କରି କାଚ ତିଆରି କରୁଛୁ । କିନ୍ଧୁ କାଚର ଆବିଷ୍କାର 
ଏତେ ସହଜରେ ହୋଇନଥଲା | ପ୍ରଥମେ ଲୋକମାନେ କାଚକୁ ସୌଖୀନ 
ଜିନିଷ ଭାବି ଘର ସଜାଇବାରେ ବ୍ୟବହାର କରୁଥିଲେ | କାଚ ତିଆରିର 


ତରଳ କାଚକୁ ନଳୀରେ ଆଣୁଥୂନାର ଦୃଶ୍ୟ 


ଆକସ୍ମିକ ଆବିଷ୍କାରର କାହାଣୀ ୩ 


ପବ୍ଧବତିଟାକୁ ଅତି ଗୋପନ କରି ରଖାଯାଇଥୂଲା। କିନ୍ଧୁ ସଭ୍ୟ, ଶିକ୍ଷିତ 
ରୋମବାସୀଙ୍କଠାରୁ ଏହା ବେଶିଦିନ ଲୁଚି ରହିପାରିଲ।ା ନାହିଁ। ବୁଦ୍ଧିମାନ 
ରୋମବାସୀ କାଚ ତିଆରିର କୌଶଳ ଶିଖୁନେଇ ସାଙ୍ଗେ ସାଙ୍ଗେ ବାସନ, 
ଝରକାର କାଚ, କାଚର କଣ୍ଢେଇ, କାଚର ଲଣ୍ଡନ ଇତ୍ୟାଦି ବହୁ ଜିନିଷ 
ତିଆରି କରିପକାଇଲେ । ଇତାଲୀର ଭେନିସ୍‌ ତ କାଚ ପାଇଁ ପୃଥ୍ବୀ ବିଖ୍ୟାତ 
ହୋଇଉଠିଲା । 


ଏବେ ଆମକୁ ଲାଗୁଛି, କାଚ ତିଆରି ଏମିତି ଗୋଟାଏ କ'ଣ ବଡ଼ 
ଘଟଣା ! କିନ୍ତୁ ପୂର୍ବରୁ କୁହାଯାଇଛି, କାଚ ଆବିଷ୍କାର ଏତେ ସହଜରେ 
ହୋଇନାହିଁ । ହଠାତ୍‌ ଦଳେ ସାଧାରଣ ଲୋକ କାଚର ଆବିଷ୍କାର 
କରିପକାଇଥୂଲେ | ସେଇଟା ହେଉଛି କାଚ-ଆବିଷ୍ଠାରର ଅସଲ ମଜା । 


ଥରେ ଦଳେ ଫିନିଶୀୟ ବେପାରୀ ତାଙ୍କ ଜାହାଜରେ ସୋଡ଼ା 
ବୋଖଝେଇକରି ୟୁରୋପ ଯାତ୍ରା କରୁଥୁଲେ । ରାସ୍ତାରେ ସାମୁଦ୍ରିକ ଝଡ଼ର 
ପ୍ରକୋପରୁ ରକ୍ଷା ପାଇବା ପାଇଁ ସେମାନେ ଭୂମଧ୍ଯସାଗର ଉପକୂଳବର୍ରୀ 
କାରମେଲ ପର୍ବତ ପାଖର ବାଲିଭର୍ଭି ସମୁଦ୍ରକୂଳରେ ଜାହାଜର ଲଙ୍ଗର 
ପକାଇଲେ | ଲୋକବାକ ନେଇ ସେମାନେ ସମୁଦ୍ରକୂଳରେ ବସି ଖୁଆପିଆ 
ସାରିନେବେ ବୋଲି ଠିକଣା କରି ବାଲି ଉପରେ ଚୁଲି କରିବାକୁ ଯାଇ 
ଦେଖୁଲେ, ପାଖଆଖରେ କେଉଁଠି ବି ମୁଣ୍ଡା ପଥର ନାହିଁ। ତା'ହେଲେ ଚୁଲି 
ହେବ କେମିତି, ହାଣି ବସିବ କେମିତି ? ଶେଷକୁ ଜାହାଜରୁ ସୋଡ଼ାର 
କେତେଗୁଡ଼ିଏ ବଡ଼ ବଡ଼ ମୁଣ୍ଡା ଆଣି ଚୁଲି ତିଆରି ହେଲା ଓ ରୋଷେଇ 
ବସିଲା । ଭଲରେ ଖ୍ଆପିଆ ହେଲା, ବାସନକୁସନ ମଜାମଜି ହେଲା। 
ତା'ପରେ ଜିନିଷପତ୍ର ସଜାଡ଼ି ସୋଡ଼ାର ମୁଣ୍ଡାଗୁଡ଼ାକୁ ଉଠାଇବାକୁ ଯାଇ, 
ସମସ୍ତଙ୍କର ଆଖୁ କପାଳକୁ ଉଠିଗଲା । କାହିଁ ସୋଡ଼ା ? ତା ଜାଗାରେ ଅଛି 
ଗୋଟାଏ ସ୍ବଚ କଠିନ ପଦାର୍ଥ! ଏ ଜିନିଷ ସେମାନେ କେବେ ବି 


Digitized by PPRACHIN, SOA 


୪ ପ ଆକସ୍ମିକ ଆବିଷ୍କାରର କାହାଣୀ 


ଦେଖୁନାହାନ୍ତି ! ସେ ଯାହା ବି ହେଉ, ଜିନିଷଟା କିନଧୁ ଦେଖବାକୁ ସୁନ୍ଦର 
ଏତେ ସ୍ଵଚ୍ଛ ଯେ, ଆଖ୍‌ ଆଗରେ ଧରିଲେ ଆରପଟେ ଥ୍ବା ସବୁ ଜିନିଷ 
ପରିଷ୍କାର ଭାବରେ ଦେଖାଯାଏ । ସେଥୁରେ ଆଲୁଅ ପଡ଼ିଲେ ଚକ୍ଚକ୍‌ 
କରେ, ଆଉ ମଣିମୁକ୍ତା ପରି ଝକ୍ମକ୍‌ ମଧ୍ଯ କରେ | ଏମିତି ଭାବରେ ନିର୍ଜନ 
ସମୁଦ୍ର ସୈକତରେ ରୋଷେଇ କରିବାକୁ ଯାଇ ଦଳେ ନାବିକ ଆବିଷ୍କାର 
କରିପକାଇଲେ ମହା ମୂଲ୍ୟବାନ୍‌ ପଦାର୍ଥ କାଚ । ତା'ପରଠୁ ବାଲି ସହିତ 
ବିଭିନ୍ନ ପ୍ରକାରର କ୍ଷାର ମିଶାଇ ତିଆରି ହେବାକୁ ଲାଗିଲା କାଟ । 


କାଚ ତିଆରି ହେଲାବେଳେ ତା” ସହିତ ନାନାରକମର ଧାତୁର 
ପ୍ରୟୋଗ କରି କାଚ ଦେହରେ ରଙ୍ଗିନ୍‌ ଛାପ ରଖାଯାଉଥୂଲା। ପ୍ରଥମେ 
ପ୍ରଥମେ କାଚ ଆଜିକାଲିର କାଚ ପରି ଏତେ ସ୍ଵଚ୍ଛ ନ ଥୁଲା। ଟିକିଏ 
ଗୋଳିଆପଣ ରହିଯାଉଥୂଲା। ଜାରିଗରମାନେ ସେହିସବୁ ଗୋଳିଆ ଦାଗକୁ 
କୌଶଳ କରି ରଙ୍ଗ ପ୍ରୟୋଗ କରି ଢାଙ୍କି ଦେଉଥୂଲେ | ସେତେବେଳେ କାଚ 
ତିଆରି ହେଉଥଲା କାଠର ଚୁଲିରେ । ଇଂଲଣ୍ଡର ଲୋକମାନେ ପ୍ରଥମେ 
କୋଇଲା ଚୁଲିର ପ୍ରଚଳନ ଆରମ୍ଭ କଲେ। ସେମାନେ ସମୁଦ୍ରରୁ ପଟାସ୍‌ 
ସଂଗ୍ରହ କରି ତା” ସହିତ ଖାଣ୍ଟି ଚକ୍ମକି ପଥରର ଗୁଣ୍ଡ ଓ ସୀସାର ଭସ୍ମ 
ମିଶାଇ ତିଆରି କଲେ ପୁର୍ବ ତୁଳନାରେ ଯଥେଷ୍ଟ ସ୍ଵଚୁ ନୂଆ ଧରଣର କାଚ । 
ସେହି କାଚ ଦେଶବିଦେଶରେ ବହୁତ ବ୍ୟବହାରରେ ଲାଗିଲା । 


r z= ` ଏବେ କାଚ ଦ୍ଵାରା ଯେଉଁ ବୋତଲ, 
L$ । । ଟେଷ୍ଟଟ୍ୟୁବ୍‌, ନଳ ଇତ୍ଯାଦି ତିଆରି ହୁଏ, 
୮ ) ତାର ନିର୍ମାଣପଦ୍ଧତିଟା ଭାରି ମଜାଦାର । 
^ । କାରିଗର ଲୁହାର ନଳରେ କିଛି ତରଳ କାଚ 
4 ଉଠାଇନେଇ ଆରପଟେ ଫୁକିଲେ ତରଳ 

” କାଚ ବେଲୁନ୍‌ ପରି ଫୁଲି ଉଠେ । ଆଉ ସେଇ 
ମୁରୁଣା କାଳର କାଚ କାରଖାନା ଫୁଲିଥ୍ବା କାଚକୁ ଲୁହାର ଟେବୃଲ ଉପରେ 


Yr 


Digitized by PPRACHIN, SOA 


ଆକସ୍ମିକ ଆବିଷ୍କଠାରର କାହାଣୀ ୫ 


ଚାପାଦେଇ, ଗୁଣ୍ଡକରି ବା ଝୁଲାଇ ସେ ମନମୁତାବକ ଆକୃତି ଦିଏ । ଏହି 
ଫୁଲିଥ୍ବା କାଚ ଉପରେ କିଛି ନରମ କାଚ ଲଗାଇ ହାଣ୍ଡଲ୍‌ ବା ଷ୍ଟାଣ୍ଡ 
କରାଯାଏ । ଆଇନାଗୁଡ଼ାକ ତିଆରି ହୁଏ ଢଳାଇ କରି | ବୈଜ୍ଞାନିକ ଯନ୍ତ୍ରପାତି 
ତିଆରି କରିବା ପାଇଁ ଉନ୍ନତ ଧରଣର କାଚର ବ୍ୟବହାର ହୁଏ । ହଠାତ୍‌ 
ଏମିତି ଭାବରେ ଯଦି କାଚ ଆବିଷ୍ଠୃତ ହୋଇନଥାନ୍ତା, ତେବେ ହୁଏତ 
ବୈଜ୍ଞାନିକମାନେ ଆଉ କିଛି ବର୍ଷ ପରେ ତା'ର ଆବିଷ୍କାର କରିଥାଆନ୍ତେ, 
କିନ୍ତୁ ବିଜ୍ଞାନର ଅଗ୍ରଗତି ନିଶ୍ଚିତ ଭାବରେ ଆଉ କିଛି ବର୍ଷ ପଛେଇ 
ଯାଇଥାଆନ୍ତା। 


m= < = 


a i 


+ 
< 

ଇଉରେକା ! ପାଇଗଲି ! 


ପୁରୁଣା ସମୟରୁ ଗ୍ରୀସ ଦେଶର ଲୋକମାନେ ବିଜ୍ଞାନ ଚର୍ଚ୍ଚା ପାଇଁ ବିଖ୍ୟାତ । 
ସେମାନଙ୍କର ବିଜ୍ଞାନ ଜଗତକୁ ବହୁ ଅମୂଲ୍ୟ ଦାନ ରହିଛି । ସେମାନଙ୍କ 
ଭିତରେ ଅଗ୍ରଗଣ୍ୟ ଥଲେ ଆର୍କେମିଡିସ୍‌ । 


ଖ୍ରୀଷ୍ଟପୂର୍ବ ୨୮୭ରେ ସିସିଲି 
ଦ୍ଵୀପପୁଞ୍ଜର ଗ୍ରୀକ୍‌ ଉପନିବେଶ ଓ 
ବନ୍ଦରନଗରୀ ‘ ସାଇରାକିଉଜରେ 
ଆର୍କେମିଡିସ୍‌ ଜନ୍ମ ଗ୍ରହଣ କରିଥୂଲେ । 
ତାଙ୍କର ପିତା ଫିଡ଼ିୟସ 
` ସାଇରାକିଉଜର ରାଜାଙ୍କର ଆତ୍ମୀୟ 
ଥ୍ଲେ। ତେଣୁ ପିଲାଦିନୁ 
ଆର୍କେମିଡିସ୍‌ଙ୍କର ରାଜାଙ୍କ ପ୍ରାସାଦକୁ 
ଅବାଧ ଯାତାୟାତ ଥୁଲା। ଜଣେ 
ଜ୍ୟୋତିବିଦ୍‌ ଓ ଗଣିତବିଶାରଦ 
ଭାବରେ ଫିଡିୟସଙ୍କର ସେ ସମୟରେ ବହୁତ ନାଁ ଥୁଲା । ଏଭଳି ପିତାଙ୍କର 
ପୁତ୍ର ଆର୍କେମିଡିସ୍‌ ଯେ ପିଲାଦିନୁ ରାତିଦିନ ବହିପତ୍ର ପଢ଼ି, ଗଣିତ କରି 
ସମୟ କଟାଇବେ, ଏଥୂରେ ଆୟଭାର୍ଯ୍ୟ ହେବାର କିଛି ନଥୁଲା। 


Cos ~~ —~ 


ଆର୍କମିତିସ୍‌ଙ୍କ ପିତା ତାଙ୍କୁ ବିଦ୍ୟାଶିକ୍ଷା ପାଇଁ ଆଲେକ୍‌ଜାନ୍ଦ୍ରିଥାର 
ମ୍ୟୁଜିୟମକୁ ପଠାଇଲେ । ଏହା ଥୂଲା ଆଧୁନିକ ବିଶ୍ବବିଦ୍ୟାଳୟ ପରି 
ଶିକ୍ଷାୟତନ । ସେଠାରେ ବିଖ୍ୟାତ ଅଧ୍ଯାପକମାନେ ଶିକ୍ଷା ଦେଉଥୁ୍‌ଲେ । 
ମ୍ୟୁଜିୟମର ପାଖରେ ଥବା ଲାଇବ୍ରେରୀରେ ଆର୍କେମିଡିସ୍‌ ଦିନରାତି ଗଣିତ, 


Digitized by PPRACHIN, SOA 


ଆକସ୍ମିକ ଆବିଷ୍କାରର କାହାଣୀ ଅ ୭ 


ଜ୍ୟୋତିର୍ବିଦ୍ୟା, ଭୂଗୋଳ ଇତ୍ୟାଦି ବିଷୟକ ବହି ପଢ଼ିବାରେ ବ୍ୟସ୍ତ 
ରହୁଥୂଲେ । ତାଙ୍କୁ ସବୁଠାରୁ ଭଲ ଲାଗୁଥ୍ଲା ଇଉକ୍ଜିଡ୍‌ଙ୍କର ଗଣିତ ଓ 
ଜ୍ୟାମିତି । ଇଉକ୍ଷିଡ୍‌ଙ୍କର ଛାତ୍ରମାନେ ଥ୍‌ଲେ ଆର୍କୈମିଡିସ୍‌ଙ୍କର ଶିକ୍ଷକ । 
ମିଉଜିୟମରୁ ବିଦ୍ୟାଶିକ୍ଷା ସମାପ୍ତ କରି ସେ ସାଇରାକିଉଜ୍‌ ଫେରି ଆସିଥ୍‌ଲେ 


ମଧ୍ଯ ଶେଷ ପର୍ଯ୍ୟନ୍ତ ତାଙ୍କର ଆଲେକ୍‌ଜାନ୍ଦ୍ରିଥ ସହିତ ସମ୍ପର୍କ ରହିଥୂଲା। 


ସେସମୟରେ ସାଇରାକିଉଚ୍ଚର ରାଜା ଥ୍ଲେ ହୀରଣ। ସେ 
ଆର୍କେମିଡିସ୍‌ଙ୍କର ବନ୍ଧୁ ଥଲେ । ତାଙ୍କଦ୍ଧାରା ଉତ୍ସାହିତ ହୋଇ ଆର୍କେମିଡିସ୍‌ 
ଜ୍ୟାମିତିର ସମସ୍ୟାଗୁଡ଼ିକର ସମାଧାନ ପାଇଁ ଗୋଲକ, ପିରାମିଡ଼, ଶଙ୍କୁ 
(ଠne) ପ୍ରଭୃତି, ବସ୍ତୁର ଘନଫଳ ଓ କ୍ଷେତ୍ରଫଳ ନିର୍ଣ୍ଣୟ କରିଥ୍‌ଲେ। ସେ 
 ଆର୍କେମିଡିସ୍‌ ସ୍କ ନାମରେ ଗୋଟିଏ ଯନ୍ତ୍ର ପ୍ରସ୍ତୁତ କଲେ, ଚାଷଜମିରେ 
ଜଳସେଚନ, ଜାହାଜରେ ଓ ଖଣି ମଧ୍ଯରେ ଜମିରହିଥୂବା ପାଣିକୁ ବାହାର 
କରିବା ଇତ୍ୟାଦି କାମରେ ଯନ୍ତ୍ରଟି ବ୍ୟବହୃତ ହେଉଥୁଲା। ସେ ଜିନିଷପତ୍ର 
ସହଜରେ ଉତ୍ତୋଳନ କରିବା ପାଇଁ କପିକଳ (ଅଧା) ଆବିଷ୍କାର 
କରିଥୂଲେ । ଲୋକମାନେ କହୁଥିଲେ, “ ଆର୍କେମିଡିସ୍ଙ୍ ପରି ପଣ୍ତିତ ଆଉ 
ଜଗତରେ ନାହାନ୍ତି।” ତାଙ୍କର ସବୂଗୁଡ଼ିକ ଆବିଷ୍କାର କିନ୍ୁ ଆକସ୍ମିକ ଭାବରେ 
ହୋଇଥଲା । କିନ୍‌ ଆର୍କେମିଡିସ୍‌ ଯେଉଁ ଆବିଷ୍ଠାରଟି ପାଇଁ ଚିରଦିନ ସ୍ମରଣୀୟ 
ହୋଇ ରହିବେ, ସେଇଟି ସହିତ ଗୋଟାଏ ମଜାଦାର କାହାଣୀ ଜଡ଼ିତ | 


କାହାଣୀଟି ହେଲା ଏହିପରି — 


ଥରେ ରାଜା ହୀରଣ ବଣିଆ ଦ୍ଵାରା ଗୋଟିଏ ସୁନାର ମୁକୁଟ 
ବନାଇଲେ । ମୁକୁଟଟି ଖୁବ୍‌ ସୁନ୍ଦର, ରାଜାଙ୍କର ମନମୁତାବକ କିନ୍ଧୁ ତା 
ସତ୍ତ୍ବେ ରାଜାଙ୍କର ସନ୍ଦେହ ହେଲା — ବଣିଆ ନିଶ୍ଚୟ ଖାଦ ମିଶାଇ ସୁନା 
ଚୋରି କରିଛି । ସବୁ ସମସ୍ଯାର ସମାଧାନ କରିବାକୁ ରାଜୀ ବନ୍ଧୁ 


KC ~~ 


ଆର୍କେମିଡିସ୍‌ଙ୍କୁ ଡାକନ୍ତି । ଏଥର ବି ତାଙ୍କର ଡାକ ପଡ଼ିଲା। ରାଜା କହିଲେ, 

FE ଥ ଆକସ୍ମିକ ଆବିଷ୍ଠାରର କାହାଣୀ 


` “ମୁକୁଟକୁ ନ ଭାଇ ସୁନା ଖାଣ୍ଟି 
। ନା ସେଥ୍‌ରେ ଖାଦ ମିଶିଛି 
। ସେକଥା କୁହ !” ଆର୍କମିଡିସ୍‌ 
। ହଠାତ୍‌ ଏହାର ଉତ୍ତର 
ଦେଇପାରିଲେ ନାହିଁ। 
ରାଜାଙ୍କଠାରୁ କିଛି ସମୟ 
ମାଗି, ଭାବି ଭାବି ଘରକୁ 
। ଫେରିଲେ। 

ବେଶ୍‌ କିଛି ଦିନ 
କଟିଗଲା । ତାଙ୍କର ମୁଣ୍ଡକୁ 
' କିଛି ଜୁଟୁନଥାଏ । ଥରେ ଚିନ୍ତା 
କରୁ କରୁ ସେ ପାଣି ଭରି 
ଗାଧୁଆ କୁଣ୍ଡରେ ଗାଧୋଇବା 
ପାଇଁ ପଶିଗଲେ | ସାଙ୍ଗେ ସାଙ୍ଗେ କିଛି ପାଣି ଉଛୁଳି ପଡ଼ିଲା। ସେହି ମୁହୂର୍ଭରେ 
ମୁକୁଟ ସମସ୍ୟାର ସମାଧାନ ପାଇଗଲେ ସେ । ସାଙ୍ଗେ ସାଙ୍ଗେ ଲଙ୍ଗଳା 
ମୁକୁଳା ହୋଇ ରାସ୍ତାରେ ଦୌଡ଼ିଲେ ରାଜାଙ୍କ ପାଖକୁ । ଉତ୍‌ଫୁଲ୍ୁ ହୋଇ 
ଚିଜାର କରୁଥାଆନ୍ତି ଇଉରେକା ! ଇଉରେକା ! (ମୁଁ ପାଇଗଲି ! ମୁଁ 
ପାଇଗଲି ! ) 


ମୁକୁଟକୁ ପାଣିରେ ବୃତ଼ାଯାଉଛି 


ରାଜାଙ୍କଠାରୁ ମୁକୁଟ ଓଜନ ସହିତ ସମାନ ଓଜନର ଖାଣ୍ଟି ସୁନାମୁଣ୍ଡା 
ଆଣି ଜଳଭରି ପାତ୍ରରେ ପକାଇ ଯେତିକି ପାଣି ଉଛୁଳି ପଡ଼ିଲା, ତାର 
ଓଜନ ନେଲେ ସେ । ତା'ପରେ ସେହି ପଦ୍ଧତିର ପୁନରାବୃତି କଲେ 
ମୁକୁଟଟିକୁ ପାଣିରେ ବୃଡ଼ାଇ। ସେଥୁରୁ ଉଛୁଳି ପଡ଼ିଥ୍ବା ପାଣିର ଓଜନ 
ମଧ୍ଯ ନେଲେ । ମୁକୁଟଟି ଯଦି ଖାଣ୍ଟି ସୁନାରୁ ହୋଇଥାନ୍ତା, ତେବେ 

ଆକସ୍ମିକ ଆବିଷ୍କାରର କାହାଣୀ ଅ ୯ 


ଦୂଇଥର ଯାକ ସମାନ ଓଜନର ପାଣି ଉଛୁଳି ପଡ଼ିଥାନ୍ତା ¦ କିନ୍ତୁ ମୁକୁଟରେ 
ଖାଦ ମିଶିଥ୍ଲା ତେଣୁ ତାର ଆୟତନ ଅଧ୍କ ଥ୍ଲା ଓ ସେଥ୍ପାଇଁ ମୁକୁଟ 
ବୁଡ଼ାଇବା ଦ୍ଵାରା ଉଛୁଳି ପଡ଼ିଥ୍ବା ପାଣିର ଓଜନ ଅଧ୍କ ଥୂଲା| 
ଆକ୍କେମିଡିସ୍‌ଙ୍କର ଏହି ବୈଜ୍ଞାନିକ ତତ୍ତ୍ଵକୁ କୁହାଯାଏ ‘ଆର୍କେମିଡିସ୍‌ଙ୍କ 
ସୂତ୍ର । ଏହି ସୂତ୍ରରୁ ଜଣାଯାଏ ଯେ, କୌଣସି ବସ୍ତୁକୁ ଆଂଶିକ ବା ପୂରାପୂରି 
ଭାବରେ ତରଳ ବା ଗ୍ୟାସୀୟ ପଦାର୍ଥରେ ବୁଡ଼ାଇଲେ ବସ୍ତୁଟିର ଓଜନ 
ଆପାତଭାବରେ କମିଯାଏ ଏବଂ ଏହି ଆପାତ ଭାବରେ ଓଜନ ହରାଇଥ୍‌ବା 
ବସ୍ତୁଟି ନିଜ ପାଇଁ ଜାଗା କରିନେବା ପାଇଁ ଯେଉଁ ପରିମାଣରେ ତରଳ ବା 
ଗ୍ୟାସୀୟ ପଦାର୍ଥ ବାହାର କରିଦିଏ, ତାହାର ଯାହା ଓଜନ, ବସ୍ତୁଟିର ଓଜନ 
ଠିକ୍‌ ସେହି ପରିମାଣରେ କମିଯାଏ । ଏହିପରି ଭାବରେ ହଠାତ୍‌ ଆବିଷ୍ଠୃତ 
ହେଲା “ ଆର୍କେମିଡିସ୍‌ଙ୍କ ସୂତ୍ର” 

ଥରେ ରୋମର ନୌସେନା ସାଇରାକିଭଜ୍‌ ଆକ୍ରମଣ କଲା। ନିଜର 
ବନ୍ଧୁ ରାଜା ହୀରଣଙ୍କୁ ରକ୍ଷା କରିବା ପାଇଁ ଆର୍କମିଡିସ୍‌ ଦୂରକୁ ଫୋକସ 
କରି ପାରୁଥ୍ବା ଧାତବ ଦର୍ପଣ ତିଆରି କରି, ଲେନ୍ସରେ ସୂର୍ଯ୍ୟରଶ୍ମିକୁ 
କେନ୍ଦ୍ରୀଭୂତ କରି ରୋମର ଯୁଦ୍ଧ ଜାହାଜରେ ନିଆଁ ଲଗାଇ ଦେଇଥ୍‌ଲେ। 
ଆର୍କେମିଡିସ୍‌ଙ୍କ ପାଇଁ ରୋମର ସୈନ୍ୟମାନେ ତିନିବର୍ଷଯାଏ ସାଇରାକିଉଜକୁ 
ପଶିପାରି ନଥୂୁଲେ। କିନ୍ତୁ ଗୋଟାଏ ଅସତର୍କ ମୁହୂର୍ଭରେ ଯେତେବେଳେ 
ସାଇରାକିଉଜର ଲୋକମାନେ ଉତ୍ସବରେ ମାତିଥ୍‌ଲେ, ସେତେବେଳେ 
ରୋମର ସୈନ୍ୟବାହିନୀ ସାଇରାକିଉଜ୍‌ ଆକ୍ରମଣ କଲେ । ଶେଷରେ 


ଖ୍ରୀଷ୍ଟପୂର୍ବ ୨୧୨ରେ ରୋମ ସାଇରାକିଉଜ ଅଧୂଵକାର କରିନେଲା। 


ରୋମର ସେନାପତି ମାର୍ସେଲସ୍‌ ଆର୍କମିଡିସ୍‌ଙ୍କୁ ଯଥେଷ୍ଟ ଶ୍ରଦ୍ଧା 
କରୁଥୁଲେ ଓ ତାଙ୍କର କ୍ଷତି ନକରିବାକୁ ସୈନ୍ୟମାନଙ୍କୁ ନିର୍ଦ୍ଦେଶ ଦେଇଥୂଲେ । 
କିନ୍ତୁ ରୋମର ସୈନ୍ୟମାନେ ନଗରଲୁଣ୍ଡନ କରିବା ସମୟରେ ଆର୍କେମିଡିସ୍‌ 

୧୦ ୮ ଆକସ୍ମିକ ଆବିଷ୍ଠାରର କାହାଣୀ 


୨ଗାଟାଏ ଜାଗାରେ ବସି ବାଲି 
ଉପରେ ଜ୍ୟାମିତର ଗାର 
ଟାଣିଥୂଲେ । ସେ ନିଜେ ଗଣନା 
କରୁକରୁ କାମରେ ଏତେ ତନ୍ମୟ 
ହୋଇ ରହିଥୂଲେ ଯେ, ଖୋଲା 
ତଲଓୱା।ର ହାତରେ ରୋମର 
ସୈନ୍ୟମାନେ ତାଙ୍କ ପାଖରେ 
ପହଞ୍ଚ୍୍‌ଯାଇଥ୍ଲେ ମଧ୍ଯ, ସେ 
ସେଥ୍ପ୍ରତି ଭୂ କ୍ଷେପ ନକରି 
କହିଉଠିଲେ ¬ ସାବଧାନ, ବାଲି 
ଉପରର ଗାରଗୁଡ଼ିକ ଯେପରି 
ଲିଭିନଯାଏ। ମୂର୍ଖ ସୈନ୍ୟଦଳ 
ଏଡ଼େ ବଡ଼ ବୈଜ୍ଞାନିକଙ୍କ 
ଚିହ୍ନି ପାରିଲେ ନାହିଁ। ସାଙ୍ଗେ 


ସାଙ୍ଗେ ତରବାରିର ଆଘାତରେ 
ଆର୍କେମିଡିସ୍‌ଙ୍କ ଛିନ୍ନ ମସ୍ତକ ଭୂମିଲଗ୍ନ ହେଲା। ତାଙ୍କର ମୁଣ୍ଡକୁ କାଟିବାକୁ 
ମୁହୂର୍ରେ ମାତ୍ର ଲାଗିଥୂଲା। କିନ୍ତୁ ଆର୍କେମିଡିସ୍‌ଙ୍କର ମୁଣ୍ଡ ପରି ମୁଣ୍ଡଟାଏ 
ହଜାରେ ବର୍ଷରେ ମଧ୍ଯ ମିଳିବା କଷ୍ଟ । ତାଙ୍କର ଅବଦାନ ପାଇଁ ସେ ବିଜ୍ଞାନ- 


ଇତିହାସରେ ଚିରସ୍ମରଣୀୟ ହୋଇ ରହିବେ ! 


ଜଦ୍ୟତ ତଲୱାର ହାତରେ ସୈନିକ ଓ 
ଗଣନାରତ ଆକେମିଡିସ୍‌ 

ତୈଳ-ପ୍ରଦୀପର ଦୋଳନ 


ପ୍ରାୟକୁ ଚାରିଶହ ବର୍ଷ ତଳର ଘଟଣା । ଗିର୍ଜାରେ ପ୍ରାର୍ଥନା ସାରି ସମସ୍ତେ 
ଚାଲିଯାଇଥାଆନ୍ତି। ପିଲାଟି କିନ୍ଧୁ ଝରକା ପାଖରେ ଚୂପ୍‌ ହୋଇ ବସିଥାଏ । 


ତ୍ୟାଲିଲିଓ ଗ୍ୟାଲିଲି 
ଏମିତି ଭାବରେ ସେ ପ୍ରାୟ ବସିରହେ ଓ ତାର କଳ୍ପନା ଡେଣା ମେଲାଇ 
ଇଆଡ଼େ ସିଆଡ଼େ ଉଡ଼ିବୁଲେ । ସେଥ୍ପାଇଁ ଗିର୍ଜାର ଶାନ୍ତ ପରିବେଶ ତାକୁ 
ଭଲ ଲାଗେ | 


୧୨ ପ ଆକସ୍ମିକ ଆବିଷ୍ଠାରର କାହାଣୀ 


ଥରେ ଏମିତି ବସି ଦିବାସ୍ଵପ୍ନରେ ମସଗୁଲ ହୋଇ ରହିଥୂ୍‌ବା ସମୟରେ 
ପିଲାଟିର ଆଖୁରେ ପଡ଼ିଲା ଅଦଭୁତ ଗୋଟିଏ ଘଟଣା । ସେ ଦେଖୁଲା 
ଯେମିତି ପବନ ଝରକା ବାଟେ ପଶିଆସୁଛି, ଗିର୍ଜାର ବରଗାରୁ ଝୁଲିଥ୍ବା 
ତେଲର ପ୍ରଦୀପଟି ଏପଟସେପଟ ହଲିବା ଆରମ୍ଭ କରୁଛି । ପିଲାଟି ସବୂକଥା 
ଭୁଲି ଝୁଲୁଥ୍ବା ପ୍ରଦୀପଟିକୁ ମନଦେଇ ପର୍ଯ୍ୟବେକ୍ଷଣ କରିବା ଆରମ୍ଭ କଲା। 
ଯେମିତି ପବନ କମିଯାଉଛି, ପ୍ରଦୀପର ଦୋଳନର ବିସ୍ତାର ସେମିତି କମି 
ଆସୁଛି । ପିଲାଟି ମନଦେଇ ଘଟଣାଟିକୁ ବହୁ ସମୟ ଧରି ଲକ୍ଷ୍ୟ କଲା। 
ତା'କୁ ଲାଗିଲା ଦୀପର ଏହି ଝୁଲିବା ମଧ୍ୟରେ ଗୋଟାଏ ସମତା ରହିଛି । 
ଏତେଦିନ ଧରି ଗିର୍ଚ୍ଚାକୁ ଏତେ ଲୋକ ଯାଉଛନ୍ତି ଆସୁଛନ୍ତି ଅଥଚ କାହା 
ମନରେ ଏକଥାକୁ ନେଇ କୌଣସି କୌତୂହଳ ହୋଇନାହିଁ । ପିଲାଟିର 
ମନରେ ହଠାତ୍‌ ଆଗ୍ରହ ସୃଷ୍ଟି ହେଲା... ଏଇ ଯେଉଁ ପ୍ରଦୀପଟା ଏପଟ 
ସେପଟ ହେଉଛି, ସେଥପାଇଁ କେତେ ସମୟ ଲାଗେ ? କେମିତି ଏହାର 
ସମୟକାଳ ମପାଯାଇ ପାରିବ ? ସେତେବେଳ ପର୍ଯ୍ୟନ୍ତ ତ ଘଣ୍ଟା ବା ଘଡ଼ିର 
ଆବିଷ୍କାର ହୋଇ ନଥାଏ ? 


ପିଲାଟି ଖାଲି ଅଳସ ଭାବୁକ ନୁହେ, ତାର ବୃବି ଥୁଲା ଅସାଧାରଣ। 
ସାଙ୍ଗେ ସାଙ୍ଗେ ନିଜର ନାଡ଼ିଟା ଚିପି ଧରିଲା ସେ । ଆଉ ନାଡ଼ିର ଧପ୍ଧପ୍‌ 
ଦ୍ବାରା ଝୁଲିବା ସମୟ ବା ଦୋଳନର ସମୟ ହିସାବ କରିବାକୁ ଲାଗିଲା 
ସେ, ଏକ, ଦୁଇ, ତିନି, ଚାରି... ଗୋଟି ଗୋଟି କରି ଗଣି ଚାଲିଲା | 


ପିଲାଟି ଜାଣିଥୂଲା, ସୁସୁ ମଣିଷର ନାଡ଼ିର ସ୍ପନ୍ଦନ ଗୋଟାଏ ନିର୍ଦ୍ଦିଷ୍ଟ 
ସମୟରେ କେତେଥର ହୁଏ । ସେଥୂୁରୁ ସମୟର ଗୋଟାଏ ଆନୁମାନିକ 
ହିସାବ କରିନେଲା ସେ | ସେ ଦେଖୁଲା ଦୀପଟା ବେଶି ଦୂରକୁ ଦୂରକୁ ଝୁଲୁ 
ବା ପାଖକୁ ପାଖକୁ ଝୁଲୁ, ଅରେ ଏପଟୁ ସେପଟକୁ ଝୁଲିବା ପାଇଁ କିନ୍ଧୁ 
ସମୟ ସମାନ ନେଉଛି। 

ଆକସ୍ମିକ ଆବିଷ୍ଠାରର କାହାଣୀ ଅ ୧୩ 


ଜିଜ୍ଞାସୁ ପିଲାଟିର ମନ ଶାନ୍ତ ହେଲା ନାହିଁ। ସେ ଘରକୁ ଆସି ସୀସାର 
ବଲ୍‌କୁ ସୂତାରେ ବାନ୍ଧି ଦୋଳକ ପ୍ରସ୍ତୁତ କଲା । ସେ ସୂତାର ଦୈର୍ଘ୍ୟ ବଢ଼ାଇ 
ଓ କମାଇ ଏବଂ ବଲ୍ର ଓଜନ ବଢ଼ାଇ ଓ କମାଇ ବହୁ ପ୍ରକାରର ପରୀକ୍ଷା 
କଲା | ନିଜର ନାଡ଼ିକୁ ଚିପି ଧରି ଦୋଳନ-କାଳ ସମ୍ପର୍କରେ ଏହି ସିଦ୍ଧାନ୍ତରେ 
ସେ ଉପନୀତ ହେଲା ଯେ, ଏହି କାଳ ନିର୍ଭର କରେ ସୂତାର ଦୈର୍ଘ୍ୟ 
ଉପରେ, ବସ୍ତୁର ଓଜନର ପ୍ରଭାବ ଏହା ଉପରେ କିଛି ନାହିଁ। ଏହାପରେ 
ସେ ଆବିଷ୍କାର କଲା “ ଦୋଳକର ସୂତ୍ର” ବା Laws of Pendulum ! 
ସେହି ସୂତ୍ରରୁ ମଣିଷ ଦିନେ ଆବିଷ୍କାର କଲା ପେଣ୍ଡୁଲମ ଘଣ୍ଟା 


ଯେତେବେଳେ ଘଣ୍ଟା ସ୍ଲୋ ହୋଇଯାଏ ବା ଫାଷ୍ଟ ହୋଇଯାଏ, 
ସେତେବେଳେ କାରିଗର ସେହି ପିଲାଟିର ପରୀକ୍ଷିତ ତଥ୍ୟ ଅନୁସାରେ 
ଘଣ୍ଟାର ସ୍କ୍ଟା ପୂରାଇ ଦୋଳକର ବା ପେଣ୍ଡୁଲମର ଦୈର୍ଘ୍ୟ ବଢ଼ାଇ ବା 
କମାଇ ଦିଏ । 


ଗିର୍ଜାର ପ୍ରଦୀପର ଦୋଳନରୁ ଯେଉଁ ବାଳକ ପେଣ୍ଡୁଲମର ଆବିଷ୍ଠାର 
କରିଥୂଲା, ସେ ଆଉ କେହି ନୁହେ, ସେ ହେଉଛି ବିଖ୍ୟାତ ବୈଜ୍ଞାନିକ ଓ 
ଗଣିତବିଦ୍‌ ଗ୍ୟାଲିଲିଓ ଗ୍ୟାଲିଲି । 

୧୫୬୪ ମସିହାର ଫେବୃଆରୀ ପନ୍ଦର ତାରିଖ ଦିନ ଇତାଲିର ପିସା 
ସହରରେ ଗ୍ୟାଲିଲିଓ ଗୋଟିଏ ଦରିଦ୍ର ପରିବାରରେ ଜନ୍ମ ଗ୍ରହଣ କରିଥୂ୍‌ଲେ। 
ବାପା ଭିନ୍‌ସେନ୍‌ଜିଓ ଗ୍ୟାଲିଲି ଥ୍‌୍ଲେ ଜଣେ ଗଣିତଜ୍ଞ ଓ ସଙ୍ଗୀତଜ୍ଞ 
ଗ୍ୟାଲିଲିଓ ଥୂଲେ ତାଙ୍କର ଯଥାର୍ଥ ଉତ୍ତରସୂରୀ | ପିଲାଦିନୁ ସେ ଥୂଲେ ଖୁବ୍‌ 
ବୁଵିମାନ ଓ ପ୍ରତିଭାବାନ । ବାରବର୍ଷ ବୟସରେ ସେ ଜେସୁଇଟ ମଠର 
ସ୍କୁଲରେ ନାଁ ଲେଖାଇଲେ | ସେଠାରେ ସେ ଗ୍ରୀକ ଓ ଲାଟିନ ଭାଷା ଶିଖୁଲେ ! 
୧୫୮୧ ମସିହାରେ ତାଙ୍କର ବାପା ତାଙ୍କୁ ଚିକିତ୍ସା ବିଦ୍ୟା ଶିଖୁବା ପାଇଁ 
ପିସା ବିଶ୍ବବିଦ୍ୟାଳୟକୁ ପଠାଇଦେଲେ। କିନ୍ତୁ ତାଙ୍କର ଗଣିତ ଓ 

୧୪ 0 ଆକସ୍ମିକ ଆବିଷ୍ଠାରର କାହାଣୀ 


ଜ୍ୟୋତିର୍ବିଦ୍ୟାରେ ବେଶି 
ଆଗ୍ରହ ଥୁଲା । ଇଉକ୍ଜିଡ଼୍‌ 
ଓ ଆକୈମିଡ଼ିସ୍‌ଙ୍କର 
ଗଣିତ ସମ୍ପକିତ 
| ବହିଗୁଡ଼ିକ ସେ ପଢ଼ିବାକୁ 
Nr ଭଲ ପାଉଥୂଲେ। ତେଣୁ 
4 ଚିକିସ।-ବିଦ୍ୟାର 
ଢ୍୍ୟୋତିର୍ବିଜ୍ଞାନୀ ଗ୍ୟାଲିନିଓ ଶ୍ରେଣୀରୁ ଲୁଚି 
ବାହାରିଯାଇ ସେ ଗଣିତ 

ଶ୍ରେଣୀରେ ବସି ମନଦେଇ ଗଣିତଜ୍ଞମାନଙ୍କର ବକ୍ତତା ଶୁଣୁଥୁଲେ। 
୧୫୮୯ ମସିହାରେ ମାତ୍ର ପଚିଶ ବର୍ଷ ବୟସରେ ଯୁବକ ଗ୍ୟାଲିଲିଓ 
ତିନିବର୍ଷ ପାଇଁ ଗଣିତର ଅଧ୍ୟାପକ ଭାବରେ ନିଯୁକ୍ତି ପାଇଲେ । ସେ ପଢ଼ାଇଲା 
ବେଳେ ନିଜର ମାତୃଭାଷା ବ୍ୟବହାର କରୁଥୁଲେ । ପ୍ରକୃତରେ ଲାଟିନ 
ଭାଷାରେ ପଢ଼ାଇବା କଥା । ଏଥୁପାଇଁ ତାଙ୍କୁ ଚାକିରି ଛାଡ଼ିବାକୁ ପଡ଼ିଥ୍ଲା। 

ସେ ପାଦୁୟା ବିଶ୍ବବିଦ୍ୟାଳୟକୁ ଚାଲିଆସିଲେ। 


ସେ ବଳବିଦ୍ୟା ସଂକ୍ରାନ୍ତୀୟ ବହୁ ଗବେଷଣା କରିଥୁଲେ | ପତନଶୀଳ 
ବସ୍ତୁର ବେଗ ସଂକ୍ରାନ୍ତରେ ସେ ତିନୋଟି ସୂତ୍ର ମଧ୍ଯ ପ୍ରକାଶ କରିଥୁଲେ । 
ପାଦୁ୍‌ୟା ବିଶ୍ଵବିଦ୍ୟାଳୟରେ ଥ୍‌ବା ସମୟରେ ଗ୍ୟାଲିଲିଓ ନୂଆ ନକ୍ଷତ୍ର ଓ 
ନୀହାରିକାର ଆବିଷ୍କାର, ଛାୟାପଥର ପ୍ରକୃତି ନର୍ଣ୍ଣୟ, ଚନ୍ଦ୍ର କଳଙ୍କର ରହସ୍ୟ 
ଉଦ୍‌ଘାଟନ, ସୌରକଳଙ୍କ ଓ ତା'ର ପରିବର୍ରନ ପ୍ରଭୃତି ବିଭିନ୍ନ ବିଷୟରେ 
ସାଫଲ୍ୟ ଲାଭ କରିଥୂଲେ । ବିଜ୍ଞାନଜଗତକୁ ତାଙ୍କର ଦାନ ଅତୁଳନୀୟ ଏବଂ 
ମଣିଷ ସମାଜ ସବୁବେଳେ ତାଙ୍କୁ କୃତଜ୍ଞତାର ସହିତ ସ୍ମରଣ କରୁଥ୍‌ବ । 

ପରଶ ପଥରର ସନ୍ଧାନ 


ଆମେ ଜାଣୁ ଫସ୍‌ଫରସ୍‌ ଗୋଟିଏ ଅତି ଆବଶ୍ୟକୀୟ ମୌଳିକ ପଦାର୍ଥ 
ତାର ଆବିଶଷ୍ଠାର ମଧ୍ୟ ହଠାତ୍‌ ଗୋଟାଏ ଘଟଣାରୁ ହୋଇଥଲା | 

୧୬ ପ ଆକସ୍ମିକ ଆବିଷ୍ଠାରର କାହାଣୀ 


୧୬୬୯ ମସିହା । ସେ ସମୟରେ କିମିଆବିଦ୍ୟାର ପ୍ରଚଳନ ଥୁଲା | 
କିମିଆବିଦ୍ମାନେ (ୟାhemists) ବିଶ୍ଵାସ କରୁଥୁଲେ ଯେ, ପରଶପଥର 
ବୋଲି ଗୋଟିଏ ମୌଳ ବା ବସ୍ତୁ ଅଛି, ଯାହା ସବୁ ଜିନିଷକୁ ସୁନାରେ ପରିଣତ 


lee AeA ae ad ଥଥରଲା ସନ୍ଧାନ 


ଆକସ୍ମିକ ଆବିଶ୍କାରର କାହାଣୀ ୧୭ 


କରେ | ହେନେରୀ ବ୍ରାଣ୍ଡ ନାମକ 
ଜର୍ମାନୀର ଜଣେ ଦେବାଳିଅ। 
ବ୍ୟବସାୟୀ ମଧ୍ଯ କିମିଆବିଦ୍ୟାରେ 
ବିଶ୍ଵାସ କରୁଥ୍ଲେ। ରାତାରାତି 
ବଡ଼ଲୋକ ହେବାର ନିଶାରେ ମାତି 
ବ୍ରାଷ୍ଚ୍‌ ମଣିଷର ମୂତ୍ରରୁ ପରଶପଥର 
ସନ୍ଧାନ କରିବା ଆରମ୍ଭ କଲେ। 
ମୂତ୍ରର ବିଭିନ୍ନ ପ୍ରକାର ମିଶ୍ରଣ ତିଆରି 
କରି, ବାଷ୍ପୀୀକରଣ କରି, ପାତନ 
କରି ପ୍ରସ୍ରାବର ତୈଳ ବୋଲି ଏକ 
ଲାଲ ରଙ୍ଗର ତରଳ ପ୍ରସ୍ତୁତ କଲେ । 
ପରେ ଏହାକୁ ପୁନଃପାତନ କରି, 
ଭସ୍ମୀଭୂତ କରି, ଅଣୁପ୍ରଭା ସୃଷ୍ଟିକାରୀ 
(ଚକ୍ଚକ୍‌ କରୁଥିବା ) ଗୋଟିଏ ଧଳା 
ପଦାର୍ଥ ପାଇଲେ | ପଦାର୍ଥଟି ବାୟୁର 
ସଂସ୍ପର୍ଶରେ ଆସିଲେ ନିଆଁ 
ଲାଗିଯାଏ । ବ୍ରାଣ୍ଡ ପ୍ରଥମେ ତାଙ୍କର 
ଏହି ଆବିଷ୍କାରଟିକୁ ଗୋପନରେ 


ରଖ୍ଥ୍ଲେ | ପରେ ୨୦୦ ଥ୍ୟାଲାର 
ପ୍ରାଚୀନ ଜର୍ମାନ ମୁଦ୍ରାର ବିନିମୟରେ ଜେ. କ୍ରାଫ୍ଲଙ୍କୁ ତାଙ୍କର ଆବିଷ୍କାରର 


ସ୍ବତ୍ଧ ବିକ୍ରି କରିଦେଇଥ୍‌ଲେ। ଏହି ଧଳା ପଦାର୍ଥଟି ହେଉଛି ଫସ୍‌ଫରସ୍‌ 


Digitized by PPRACHIN, SOA 


ମଲା ବେଙ୍ଗର ନାଚ 


ଇଟାଲି ଦେଶର ଜଣେ ଅଧାପକଙ୍କୁ ସମସ୍ତେ କହୁଥୁଲେ “ବେଙ୍ଗନଚାଇବା 
ଅଧାପକ” । ସାରା ଦିନ ସେ ମଲା ବେଙ୍ଗମାନଙ୍କର ଗୋଡ଼ର ନାଚ ଦେଖୁ 


ବୈଜ୍ଞାନିକ ଭୋଲ୍‌ଟା 


ଆକସ୍ମିକ ଆବିଷ୍କାରର କାହାଣୀ ଅ ୧୯ 


କଟାଇ ଦେଉଥୂଲେ । ଏଇ ମଲା ବେଙ୍ଗ ଗୋଡ଼ର ନାଚ ଦେଖ୍‌ ହଠାତ୍‌ ସେ 
ଆବିଷ୍କାର କରି ପକାଇଲେ ଯେ ବିଦ୍ୟୁତ୍‌ ହେଉଛି ଗତିଶୀଳ । ଘଟଣାଟି 
ଭାରି ମଜାଦାର | 


୧୭୩୭ ମସିହାରେ ଏହି ଅଧ୍ୟାପକଙ୍କର ଇଟାଲିରେ ଜନ୍ମ ହୁଏ । ସେ 
ଦିନ ଥୂଲା ସେପ୍ଟେମ୍ବର ମାସର ନଂ ତାରିଖ । ପିତା ଧର୍ମଯାଜକ ଥଲେ ତେଣୁ 
ତାଙ୍କର ପୁତ୍ର ଲୁଇଜି ଗ୍ଯାଲଭାନି ବି ଭାବୂଥ୍‌ଲେ ଯେ, ସେ ବଡ଼ ହୋଇ 
ଧର୍ମଯାଜକ ହେବେ । କିନ୍ତୁ ବାପାଙ୍କର ଇଚ୍ଛା ଥୁଲା, ପୁଅ ଗୋଟିଏ ଡାକ୍ତର 
ହେଉ । ତେଣୁ ସେ ଗ୍ୟାଲଭାନିଙ୍କୁ ବେଲୋଗନା ବିଶ୍ବବିଦ୍ୟାଳୟରେ ଭରି 
କରାଇଦେଲେ। ଡାକ୍ତରୀ ପାସ କଲାପରେ ଗ୍ୟାଲଭାନି ସେହିଠାରେ ହିଁ 
ଅଧ୍ଯାପନାରେ ନିଯୁକ୍ତ ହେଲେ । 


୧୭୮୦ ମସିହାରୁ ସେ ସେହି ବିଶ୍ବବିଦ୍ୟାଳୟର ଗବେଷଣାଗାରରେ 
ଶରୀର ବିଦ୍ୟା ବିଷୟରେ ଗବେଷଣା ଚଳାଇଥୂଲେ। ତାଙ୍କର ଘରେ ମଧ୍ଯ 
ଗୋଟିଏ ଗବେଷଣାଗାର ଥୁଲା । ସେଠାରେ ସେ ପକ୍ଷୀମାନଙ୍କର ଅସ୍ଥିସଂସ୍ଥାନ 
ଓ ପକ୍ଷୀର ଶ୍ରବଣଯନ୍ତ୍ର ସମ୍ପର୍କୀୟ ଗବେଷଣା କରି ବିଖ୍ୟାତ ହୋଇଥୂଲେ। 
ତାଙ୍କ ସ୍ତ୍ରୀ ଲୁସି ଏସବୁ ବିଷୟରେ ଥୁଲେ ତାଙ୍କର ସାହାଯ୍ୟକାରିଣୀ । 


ସେତେବେଳେ ୧୭୮୬ ମସିହା । ଗ୍ୟାଲଭାନି ଦିନେ ପଢ଼ାଉଥ୍‌ବା 
ସମୟରେ ଶ୍ରେଣୀକୁ ସଦ୍ୟ କଟାହୋଇଥ୍‌ବା ଦି'ଟି ବେଙ୍ଗର ଗୋଡ଼ 
ମଗାଇଲେ। ଗୋଡ଼ର ଗଠନ ପ୍ରଣାଳୀ ଛାତ୍ରମାନଙ୍କୁ ବୁଝାଇବା ପାଇଁ ଟେବୁଲ 
ଉପରେ ରଖା ହୋଇଥ୍‌ବା ଗୋଟିଏ ଧାତୁର ଟ୍ରେ ଉପରେ ସେ ଗୋଡ଼ 
ଦୁଇଟିକୁ ରଖୂଲେ । ତା'ପରେ ବେଙ୍ଗର ଶିରା, ଉପଶିରା, ସ୍ାୟୁ ଇତ୍ୟାଦିର 
ଅବସ୍ଥାନ ବିଷୟରେ ବୂଝାଇବାକୁ ଯାଇ ଯେମିତି ଗୋଟିଏ ଧାତବ ଶଳାକା 
(ସରୁକାଠି) ଦ୍ଵାରା ଗୋଡ଼କୁ ସୁର୍ଶ କଲେ, ସେମିତି ଗୋଡ଼ଟା ଡେଇଁପଡ଼ିଲା । 
ଗ୍ୟାଲଭାନି ହତଚକିତ ! ଛାତ୍ରମାନେ ସ୍ତମ୍ଭିତ ! ଛାତ୍ରମାନେ ଏହାର କାରଣ 

୨୦ ଯ ଆକସ୍ମିକ ଆବିଷ୍କାରର କାହାଣୀ 


ପଚାରିବାରୁ ଅଧ୍ୟାପକ ଅପ୍ରସ୍ତୁତ । ତାଙ୍କୁ ଏହାର ଉତ୍ତର ଜଣାନାହିଁ । ମଲା 
ବେଙ୍ଗର ଗୋଡ଼ କାହିଁକି ନାଚିଲା ବା କାହିଁକି ସେଥ୍‌ରେ ପେଶୀ ସଞ୍ଚାଳନ 


2 ବେଙ୍ଗ ଗୋଡ଼ରେ 


A ବିଦ୍ୟୁତ ପ୍ରବାହ 


ହେଲା, ସେଇ ବିଷୟ ଜାଣିବା ପାଇଁ ସେ ପ୍ରାଣପଣେ ଲାଗିପଡ଼ିଲେ । ଘରକୁ 
ଫେରି ସେ ଗୋଟିଏ ମଲା ବେଙ୍ଗକୁ ଲୁହାର ରଡ଼ରେ ଝୁଲାଇ ରଖୁଲେ। 
ତାଙ୍କର ସ୍ତ୍ରୀଙ୍କର ମଧ୍ୟ ଗବେଷଣା ପାଇଁ ବହୁତ ଆଗ୍ରହ ଥୁଲା। ସେ ଆସି 
ଦେଖୁଲେ, ମଲା ବେଙ୍ଗର ଗୋଡ଼ଟା ହଠାତ୍‌ ଡେଇଁ ଉଠୁଛି, ପୁଣି ଝୁଲି 
ପଢ଼ୁଛି । ସେତେବେଳେ ଗ୍ୟାଲଭାନି ଘରେ ନଥାନ୍ତି। ଲୁସି ପାଖକୁ ଯାଇ 
ଦେଖୁଲେ, ବେଙ୍ଗର ପାଦର ଠିକ ତଳେ ରହିଛି ଗୋଟିଏ ଛୋଟ ତମ୍ବାର 
ଶଳାକା । ଯେମିତି ପାଦଟା ତାକୁ ସ୍ପର୍ଶ କରୁଛି, ସାଙ୍ଗେସାଙ୍ଗେ ବେଙ୍ଗଟା 
ଡେଇଁପଡୁଛି। ସ୍ବାମୀ ଫେରିବା ମାତ୍ରେ ଲୁସି ସବୁକଥା ବର୍ଣ୍ଣନା କଲେ। 
ଗ୍ୟାଲଭାନି ବୁଝିଗଲେ ଯେ, ତମା ସ୍ପର୍ଶ କରିବା ଦ୍ଵାରୀ ପେଶୀ ସଞ୍ଚାଳନ 
ହେଉଛି । କିନ୍ତୁ କାହିଁକି ହେଉଛି ? ଅନେକ ଭାବିବା ପରେ ସେ ବୁଝିପାରିଲେ 
ଯେ, ଏହା ହେଉଛି ବିଦ୍ୟୁତ୍ର କାରସାଦି | ଗ୍ୟାଲଭାନି ଭାବିଥୂ୍‌ଲେ, ଜୀବ 
ଦେହରେ ବିଦ୍ୟୁତ୍‌ ଥ୍ବାରୁ ସ୍ଵାୟୁରେ ତମ୍ବାର କାଠିକୁ ସ୍ପର୍ଶ କରାଇଲେ ଅଙ୍ଗ- 
ପ୍ରତ୍ୟଙ୍ଗ କମ୍ଚିଉଠେ । ସେଥୁପାଇଁ ସେ ସେହି ବିଦ୍ୟୁତର ନାଁ ଦେଲେ ପ୍ରାଣୀର 
ଦେହଜାତ ବିଦ୍ୟୁତ୍‌ ବା ଜୈବ ବିଦ୍ୟୁତ୍‌ | 

ଆକସ୍ମିକ ଆବିଷ୍କାରର କାହାଣୀ ପ ୨୧ 


ବିଦ୍ୟୁତ୍‌ ସୃଷ୍ଟି ପ୍ରକ୍ରିୟାର ଏହି ବ୍ଯାଖ୍ୟାକୁ ଇତାଲିର ପାଭିୟା 
ବିଶ୍ବବିଦ୍ୟାଳୟର ପଦାର୍ଥବିଦ୍ୟାର ଅଧ୍ୟାପକ ଆଲେକ୍‌ଜାନ୍ଦ୍ରା ଭୋଲ୍‌ା 
ମାନିନେଇ ପାରିଲେ ନାହିଁ। ସେ କହିଲେ, ବେଙ୍ଗର ଗୋଡ଼ ନାଚି ଉଠିବା 
ମୂଳରେ ବିଦ୍ୟୁତ୍ର କାରସାଦି ଥଲେ ମଧ୍ଯ ସେହି ବିଦ୍ୟୁତ୍‌ ପ୍ରାଣୀର ଦେହରୁ 
ସୃଷ୍ଟି ହୁଏ ନାହିଁ, ହୁଏ ରାସାୟନିକ ପ୍ରକ୍ରିୟା ହେତୁ । 

ଭୋଲ୍ଲାଙ୍କର ମତ ଥୁଲା, ବେଙ୍ଗର ଗୋଡ଼ର ସ୍ମାୟୁକୋଷରେ ଥାଏ 
ଲୁଣପାଣି ବା ସୋଡ଼ିୟମ କ୍ଲୋରାଇଡ଼ର ଦ୍ରବଣ । ଯେତେବେଳେ ଦୁଇଟି 
ଭିନ୍ନ ଧାତୁ ଏହି ଗୋଡ଼କୁ ସ୍ପର୍ଶ କରେ, ସେତେବେଳେ ବିଦ୍ୟୁତ୍‌ ଉତ୍ପନ୍ନ ହୁଏ । 


ସୁରଜ ଗାନାଭାନି 


ଭୋଲ୍ଲାଙ୍କର ଏହି ମତବାଦକୁ ପ୍ରମାଣ କରିବା ପାଇଁ ସେ ପ୍ରସ୍ତୁତ କଲେ 
ଭୋଲ୍ଲାସେଲ୍‌ ବା ତଡ଼ିତ କୋଷ । 

9୨୨ ୮ ଆକସ୍ମିକ ଆବିଷ୍ଠାରର କାହାଣୀ 


ସେ ଦେଖାଇ ଦେଲେ ଯେ ଦୂଇଟି ଧାତୁ ସୋଡ଼ିୟମ ଜ୍ଲୋରାଇଡ଼ 
ଦ୍ରବଣ ସଂସ୍ପର୍ଶରେ ଆସିଲେ ଯେଉଁ ରାସାୟନିକ ପ୍ରକ୍ରିୟା ହୁଏ, ତାହା ଫଳରେ 
ବିଦ୍ୟୁତ ଉତ୍ପନ୍ନ ହୁଏ । ଭୋଲ୍ଲାସେଲର କେତେଗୁଡ଼ିଏ ଦସ୍ତା ଓ ତମତ୍ମାର ପାତିଆ 
ଗୋଟାଏ ପରେ ଗୋଟାଏ ହୋଇ ରଖା ହୋଇଥାଏ। ଏଗୁଡ଼ିକ ଏପରି 
ଭାବରେ ସଜା ହୋଇଥାଏ ଯେ, ସବୁଠାରୁ ଉପରେ ଥାଏ ଦସ୍ତାର ପାତିଆ 
(ଓ ସବାଶେଷରେ ଥାଏ ତମ୍ବାର ପାତିଆ। ପ୍ରତିଟି ଦସ୍ତା ଓ ତମତ୍ବମାର ପାତିଆ 
ମଝିରେ ଥାଏ ଲୁଣପାଣିରେ ବୂଡ଼ା ହୋଇଥବା ବୁଟିଂ ବା କପଡ଼ା | ଉପରର 
ଦସ୍ତା ପାତିଆକୁ ଗୋଟିଏ ତମ୍ବାର ତାର ଦ୍ଵାରା ତଳେ ଥବା ତମ୍ବା ପାତିଆ 
ସହିତ ସଂଯୁକ୍ତ କଲେ ଦେଖାଯାଏ, ତାହା ଭିତର ଦେଇ ବିଦ୍ୟୁତ୍‌ ପ୍ରବାହିତ 
ହେଉଛି । 


ଭୋଲ୍ଟାଙ୍କ ନାମାନୁ ସାରେ ଏହି ସେଲର ନିଁ। ଦିଆହେଲା 
ଭୋଲ୍ଟାସେଲ। ଏହି ସେଲରୁ ପରବର୍ରୀ କାଳରେ ସୃଷ୍ଠି ହେଲା ବୈଦ୍ୟୁତିକ 
ବ୍ୟାଟେରି । ଏହିପରି ଭାବରେ ମଲା ବେଙ୍ଗର ଗୋଡ଼ର ନାଚରୁ ସୃଷ୍ଟି ହେଲା 
ତଡ଼ିତ୍‌ କୋଷ । 

ନୂମ୍ବକରୁ ବିଦ୍ୟୁତ୍‌ ଶକ୍ତି 


୧ ୭୯୧ ମସିହା ସେପ୍ଟେମ୍ବର ବାଇଶ ତାରିଖ ଦିନ ଲଣ୍ଡନର ନେଉଇଂଟନ 
ଗାଁରେ ମାଇକେଲ୍‌ ଜନ୍ମଗ୍ରହଣ କରିଥଲେ | ପରବର୍ରୀ କାଳରେ ସେ 


ମାଇକେଲ ଫାଗାତଡତଂ 


୨୪ ମ ଆକସ୍ମିକ ଆବିଷ୍କାରର କାହାଣୀ 


ବିଜ୍ଞାନଜଗତର ଗୋଟିଏ ଉନ୍ମଳ ଜ୍ୟୋତିଷ୍ଠ ଭାବରେ ପରିଚିତି ଲାଭ 
କରିଥୁଲେ | 


ମାଇକେଲ୍‌ଙ୍କର ବାପା ଜେମସ୍‌ ଫାରାଡ଼େ ଥଲେ ଜଣେ କମାର । 
ସେ ବିଶେଷ ପଢ଼ାପଢ଼ି କରିନଥୁଲେ । ତାଙ୍କର ସେଇ ଅପୂର୍ଣ୍ଣ ଇଚ୍ଛା ପୂରଣ 
କରିବା ପାଇଁ ପିଲାମାନଙ୍କୁ ସେ ସ୍କୁଲ୍‌ରେ ନାଁ ଲେଖାଇ ଦେଇଥୁଲେ । 
ମାଇକେଲ୍‌ ସ୍କୁଲ୍‌ର କଡ଼ାକଡ଼ି ନିୟମଗୁଡ଼ାକୁ ପସନ୍ଦ କରୁନଥୂଲେ, ତା'ଛଡ଼ା 
ଘରର ଆର୍ଥିକ ଅବସ୍ଥା ମଧ୍ଯ ଭଲ ନଥୁଲା । ତେଣୁ ମାତ୍ର ଚଉଦବର୍ଷ ବୟସରେ 
ମାଇକେଲ୍‌ ଲଣ୍ଡନର ବ୍ରାଡ଼ଫୋର୍ଡ଼ ଷ୍ଟିଟ୍‌ର ଜର୍ଜ ରିବାଉଙ୍କର ବହି ଦୋକାନରେ 
ବହିପତ୍ର ବାନ୍ଧିବାର କାମ କରିବା ଆରମ୍ଭ କଲେ । ଏହା ସତ୍ତ୍ବେ, ସେ 
ସବୁବେଳେ ସ୍ବପ୍ନ ଦେଖୁଥୁଲେ — ଦିନେ ସେ ବୈଜ୍ଞାନିକ ହେବେ | ସତକୁ 
ସତ ଦିନେ ଏହି ଚଉଦବର୍ଷର ବାଳକ ବିଶ୍ବବିଖ୍ୟାତ ବୈଜ୍ଞାନିକ ହେଲେ । 
ସେଥ୍ପାଇଁ ତାଙ୍କର ସ୍କୁଲ୍‌“ କଲେଜର ଡିଗ୍ରୀର ଆବଶ୍ୟକତା ପଡ଼ି ନଥୁଲା । 
ବହି ବନ୍ଧେଇ ସହିତ ବହି ବିକ୍ରି କରିବାକୁ ପଡ଼ୁଥ୍ଲା ମାଇକେଲଙ୍କୁ | 
ଅନ୍ୟସବୁ ସହକର୍ମୀମାନଙ୍କଠାରୁ ସେ ଥୁଲେ ଅଲଗା । ବହି ବନ୍ଧେଇ କରୁ 
କରୁ ସେ ସେଗୁଡ଼ିକୁ ପଢ଼ି ନେଉଥୁଲେ । ବିଜ୍ଞାନ ବିଷୟକ ବହିଗୁଡ଼ିକ ପ୍ରତି 
ଥୁଲା ତାଙ୍କର ଗଭୀର ଆଗ୍ରହ । ବିଶେଷରେ ରସାୟନଶାସ୍ତ୍ର ଥୁଲା ତାଙ୍କର 
ଅତି ପ୍ରିୟ । ଏହିସବୁ ବହି ପଢ଼ି ସେ ଭାବୁଥିଲେ, ଯଦି ସେ କୌଣସି ବୈଜ୍ଞାନିକ 
ପ୍ରତିଷ୍ଠାନ ସହିତ ସମ୍ପୃକ୍ତ ହୋଇପାରନ୍ତେ, ତେବେ ଭାରି ଭଲ ହୁଅନ୍ତ | 
ମାଇକେଲ୍‌ଙ୍କର ମାଲିକ ଥୂଲେ ଜଣେ ଉଦାର ହୃଦୟ ବ୍ୟକ୍ତି । ସେ 


ମାଇକେଲ୍‌ଙ୍କୁ ଭାରି ସ୍ଵେହ କରୁଥୁଲେ ! କାମଦାମରୁ ଫାଙ୍କା ସମୟ ପାଇଲେ 
ମାଇକେଲ୍‌ ଯଦି ବହିପତ୍ର ଧରି ବସୁଥୁଲେ ତେବେ ସେ ଆପଉ୍ତି କରୁନଥୂଲେ | 


ଥରେ ଦୋକାନକୁ ଆସିଲେ ଜଣେ ରୟାଲ୍‌ ସୋସାଇଟିର ସଭ୍ୟ | 
ବହି କିଣୁକିଣୁ ମାଇକେଲ୍‌ଙ୍କୁ ମନଦେଇ ବିଜ୍ଞାନପୁସ୍ତକ ପଢୁଥ୍ବାର ଦେଖୁ 

ଆକସ୍ମିକ ଆବିଷ୍କାରର କାହାଣୀ ୨୫ 


ସେ ଖୁସି ହୋଇ ତାଙ୍କୁ ସେ ସମୟର ବିଖ୍ୟାତ ବୈଜ୍ଞାନିକ ସାର୍‌ ହଂଫ୍ରେ 
ଡେଭିଙ୍କର ବକ୍ତତା ଶୁଣିବା ପାଇଁ ଚାରିଟି ଟିକେଟ ଉପହାର ଦେଲେ। କୃତଜ୍ଞ 
ମାଇକେଲ୍‌ ମାଲିକଙ୍କଠାରୁ ଛୁଟିନେଇ ଚାରିଦିନଯାକ ମନଦେଇ ବକ୍ତତା 
ଶୁଣିଲେ ଓ ଡାଇରିରେ ଲେଖ୍‌ ରଖ୍ଲେ । 


ଏହାପରେ ତାଙ୍କର ସୁପ୍ତ ଇଚ୍ଛା ପ୍ରବଳ ଭାବରେ ଜାଗ୍ରତ ହେଲା ଓ 
ସେ ସାହସ କରି ସାକ୍ଷାତ ପ୍ରାର୍ଥନା କରି ଡେଭିଙ୍କୁ ଗୋଟିଏ ଚିଠି ଲେଖୁଲେ । 
ତା'ସହିତ ପଠାଇଦେଲେ ଡେଭିଙ୍କ ବକ୍ତତାର ସାରାଂଶ ! ଚିଠି ପଢ଼ି ଓ 
ବକ୍ତତାର ସାରାଂଶ ପଢ଼ି ଡେଭି ମୁଗ୍ଧ ହେଲେ ଓ ମାଇକେଲ୍‌ଙ୍କୁ ଡାକି 
ପଠାଇଲେ । କଥାବାରଁ। କଲାପରେ ଡେଭି ମାଇକେଲ୍‌ଙ୍କୁ ରୟାଲ 
ଇନ୍ଷ୍ଠିଚ୍ୟୁଟର ଗବେଷଣା ପାଇଁ ବ୍ୟବହୃତ ହେଉଥୁ୍‌ବା ଜିନିଷପତ୍ର ସଫା 
କରିବା ଓ କାଗଜପତ୍ର ଝଡ଼ାଝଡ଼ି କରି ସଜାଇ ରଖୁବାର ଭାର ଦେଲେ | 
ଦରମା ମାସକୁ ପଚିଶ ସିଲିଂ ଓ ସେଥୁ ସହିତ ରହିବାର ଜାଗା ମଧ୍ଯ ମିଳିଗଲା । 


କିଛିଦିନ ପରେ ମାଇକେଲ୍‌ଙ୍କ କାମରେ ଖୁସିହୋଇ ଡେଭି ତାଙ୍କୁ ନିଜର 
ବ୍ୟକ୍ତିଗତ ସହକାରୀ କରିନେଲେ । 


ଡେଭି ତାଙ୍କର ଦୀର୍ଘ ବକ୍ତତା ପରିକ୍ରମାରେ ମାଇକେଲ୍‌ଙ୍କୁ ସହକାରୀ 
ଭାବରେ ସାଙ୍ଗରେ ନେଇଗଲେ | ସେତେବେଳେ ମାଇକେଲ୍‌ ମାତ୍ର ବାଇଶ 
ବର୍ଷର ଯୁବକ । ୧୮୧୫ ମସିହାରେ ୟୁରୋପ ଗସ୍ତରୁ ଫେରିବା ପରେ 
ଡେଭିଙ୍କୁ ସାହାଯ୍ୟ କରିବା ସହିତ ସ୍ଵାଧୀନ ଭାବରେ ଗବେଷଣା ଆରମ୍ଭ 
କଲେ ମାଇକେଲ୍‌ । 


୧୮୨୦ ମସିହା, ଡେନମାର୍କର ଓରଷ୍େଡ଼ ପରୀକ୍ଷା କରି 
ଦେଖାଇଦେଲେ ଯେ ବୈଦ୍ୟୁତିକ ତରଙ୍ଗ ପ୍ରବାହର ସଂସ୍ଗର୍ଶରେ ଆସିଲେ 


କମ୍ପାସର କଣ୍ଟା ତାର ସ୍ଵାଭାବିକ ପରି ସ୍ଥିତିରେ ରହେନାହିଁ ବା ଠିକ୍‌ ଭାଟରେ 
ଉତ୍ତର ଦକ୍ଷିଣ ଦିଗ ଦେଖାଏ ନାହିଁ । ବିଦ୍ୟୁତ୍‌ ସଞ୍ଚାର ହେଲେ ଚୁମ୍ବକଶକ୍ତି 

୨୬ ଆକସ୍ମିକ ଆବିଷ୍କାରର କାହାଣୀ 


I ମଧ୍ୟ ସୃଷ୍ଠି ହୁଏ । ସେ 
Bs ଦେଖାଇଲେ ଯେ ଗୋଟାଏ 
ଲୁହାର ଖଣ୍ଡ ଚାରିପଟେ 
ତାର ଗୁଡ଼ାଇ, ତାହା ଭିତର 
ଦେଇ ବିଦ୍ୟୁତ୍‌ ପ୍ରବାହିତ 
କରାଇଲେ ଲୌହଖଣ୍ଡଟି 
ଚୁମ୍ବକରେ ପରିଣତ ହୁଏ 
ଏବଂ ବିଦ୍ୟୁତପ୍ରବାହ 
ଅପସାରିତ ହେଲେ ତାହା 
ଚୁମ୍ବକୀୟ ଗୁଣ ହରାଏ। ଏହି 
ଭାବରେ ବିଦ୍ୟୁତ୍ଚୁମ୍ମକର 
ଆବିଷ୍କାର ହେଲା । 


୧୮୨୨ ମସିହାରେ 
ମାଇକେଲ୍‌ ଫାରାଡ଼େ 
ତାଙ୍କର ଡାଇରିରେ ଲେଖୁଲେ- ଚୁମ୍ବକକୁ ବିଦ୍ୟୁତ୍‌ରେ ରୂପାନ୍ତରିତ କର | 
ଏହି ଚିନ୍ତାରେ ବୂଡ଼ିରହି ଗବେଷଣା ଆରମ୍ଭ କଲେ ମାଇକେଲ୍‌ । ଏହାର 
ଶେଷ ପରିଣତି ହେଲା ¬ 
ଡାଇନୋମାର ଆବିଷ୍ଠାର । ସେଇଟା 
ଗୋଟାଏ ମଜାଦାର କାହାଣୀ - 


୧୮୩୧ ମସିହାରେ 
”  ମାଇକେଲ୍‌ ଗୋଟିଏ ଲମ୍ବା ତାରକୁ 


A = Ua 
= letzte le ˆ ସିଲିଣ୍ତର ଆକ୍ତିରେ ଯୋଡ଼ା 


ହୋଇଥୁବା ଗୋଟିଏ ପଟାକାଗଜ 


ତାର ସଲିଭ୍ତର ଚାରିପଟେ ଗୁଡ଼ା ହୋଇଛ 

ଆକସ୍ମିକ ଆବିଷ୍କାରର କାହାଣୀ ୨୭ 


ଚାରିପଟେ ଗୁଡ଼ାଇଲେ । ସେହି ତାରର ଦୂଇପଟେ ବିଦ୍ୟୁତ୍ପ୍ରବାହ ମାପିବା 
ପାଇଁ ଗାଲ୍ଭାନୋମିଟର ଲଗାଇଲେ । ସିଲିଣ୍ଡର ଭିତରେ ଗୋଟିଏ 
ଚୁମ୍ବକଦଣ୍ଡ ରଖୁଲେ | କିନ୍ଗୁ ମାଇକେଲ୍‌ ହତାଶ ହେଲେ । ଗାଲଭାନୋମିଟରର 
କଣ୍ଟା ଟିକିଏ ବି ଘୁଞ୍ଚିଲା ନାହିଁ । ଶେଷରେ ବିରକ୍ତ ହୋଇ ସେ ଯେତେବେଳେ 


age lehas se ole 
ଚୁମ୍ବକଟିକୁ ବାହାର କରି ଆଣିବାକୁ ଗଲେ, ଦେଖ୍ଲେ କଣ୍ଟା ହଠାତ୍‌ ହଲି 
ଉଠିଲା । ସେ ବୁଝିଗଲେ ଚୁମ୍ବକଟିକୁ ହଲଚଲ କଲେ ବିଦ୍ୟୁତ ଉତ୍ପନ୍ନ ହେଉଛି । 
ନାନା ଭାବରେ ପରୀକ୍ଷା କରି ଦେଖ୍‌ଲେ, ଚୁମ୍ବକର ଗତି ବଢ଼ାଇଲେ 
ବିଦ୍ୟୁତ୍ପ୍ରବାହ ଅଧୂକ ହେଉଛି । ତେବେ ସିଲିଶ୍ଡରକୁ ତାରରେ ବେଶି ଥର 


Digitized by PPRACHIN, SOA 


9୮ ମ ଆକସ୍ମିକ ଆବିଷ୍ଠାରର କାହାଣୀ 


ଗୁଡ଼ାହେଲେ ବିଦ୍୍ୟୁତ୍ପ୍ରବାହ ଜୋର୍‌ଦାର୍‌ ହେଉଛି । ମାଇକେଲ୍‌ ଫାରାଡ଼େ 
ଏହାର ନାମ ଦେଲେ ତଡ଼ିତ୍‌-ଚୁମ୍ବକୀୟ ଆବେଶ (Electromagnetic 
effect) | 


୧୮୩୧ ମସିହାର ଅକ୍ଟୋବର ୧୭ ତାରିଖ ଦିନ ମାଇକେଲ୍‌ 
ଫାରାଡ଼େ ରୟାଲ୍‌ ସୋସାଇଟିରେ ©ତଡ଼ିତ୍‌-ଚୁମ୍ବକୀୟ ଆବେଶ'ର ନିୟମ 
ଘୋଷଣା କଲେ | ତାପରେ ସେ ଏହି ନିୟମ ଉପରେ ଭିତ୍ତିକରି ଯନ୍ତ୍ର 
ମାଧ୍ଯମରେ ବେଶି ବିଦ୍ୟୁତ୍‌ ଉତ୍ପାଦନ କରିବାର ଉପାୟ ବାହାର କରିବା 
ପାଇଁ ଲାଗିପଡ଼ିଲେ । ସେ ଗୋଟିଏ ଅଶ୍ବକ୍ଷୁରାକୃତି ଚୂମ୍ବଳର ଦୂଇମେରୁର 
ମଝିରେ ଗୋଟିଏ ତମ୍ବାତାରର କୁଣ୍ଡଳ ସାବଧାନରେ ରଖ୍ଲେ | (ଯେପରି 
ତାହା ଚୁମ୍ବକକୁ ସ୍ପର୍ଶ ନକରିବ) | ଏହି ଚୁମ୍ବକ ଓ କୁଣ୍ଡଳି ସହିତ ଜିନିଷଟାର 
ସେ ନାଁ ଦେଲେ ¬ ଆର୍ମେଚର । ଆର୍ମେଚର ସହିତ ଜଳପ୍ରବାହ ଚାଳିତ 
କାଠର ଚକ ଲଗାଇ, ତାହାକୁ ପୂରାଇ ସେ ବିଦ୍ୟୁତ୍‌ ଉତ୍ପାଦନ କଲେ । ଏହି 
ବିଦ୍ୟୁତ୍‌ ଉତ୍ପାହକ ଯନ୍ତ୍ରର ନାଁ ହେଲା - ଡାୟନାମୋ । ସେ ପରୀକ୍ଷା ଦ୍ଵାରା 
ଦେଖାଇଦେଲେ, ଡାୟନାମୋର ଏହି ଆର୍ମେଚରକୁ ବାଷ୍ପ, ଜଳପ୍ରବାହ, 
ଏବଂ ଗ୍ୟାସ ସାହାଯ୍ୟରେ ଘୂରାଇବା ସମ୍ଭବ । 


ଡାୟନାମୋରୁ ତିଆରି ବିଦ୍ୟୁତ୍‌ ସାହାଯ୍ୟରେ ରେଳଗାଡ଼ି, ଟ୍ରାମ୍‌, 
ବୈଦ୍ୟୁତିକ ବତି , ପଝ। ଇତ୍ୟାଦି ଚଳାଇବା ସମ୍ଭବପର ହୋଇଛି ¦! ପରବର୍ରୀ 
ସମୟରେ ଏହାଦ୍ଵାରା ଆମେ ଜେନେରେଟର, ଇଲେକ୍ତିକ୍‌ ମୋଟର, 
ଟ୍ରାନ୍ସଫର୍ମର ପ୍ରଭୃତି ବୈଦ୍ୟୁତିକ ଉପକରଣ ଉପଲବ୍ଧ କରିଛୁ । 

ଫାରାଡ଼େଙ୍କ ପରି ଖୁବ୍‌ କମ୍‌ ବେଜ୍ଞାନିକ ବିଜ୍ଞାନକୁ ଏତେ ବେଶି ସମୃଦ୍ଧ 
କରିପାରିଛନ୍ତି । ତାଙ୍କ ଅତୁଳନୀୟ ଦାନ ପାଇଁ ମନୁଷ୍ଯ ସମାଜର ସେ 
ଚିରନମସ୍ୟ । 

ଆମ୍ବହତ୍ୟା କରିବା ନୋହିଲା 


ପ୍ରତିଟି ବୈଜ୍ଞାନିକ ଆବିଷ୍ଠାରର ପଛରେ ଥାଏ ଅଦମ୍ୟ ଉତ୍ସାହ ଓ 
ଅକ୍ଳାନ୍ତ ପରିଶ୍ରମ, କିନ୍ତୁ ତା? ସହିତ ଆଉ ଗୋଟାଏ କଥାକୁ ମଧ୍ଯ 


ଚାଲଁସ ଗୁଡଇଯର 


ଅବହେଳା କରିହୁଏ ନାହିଁ। ସେଇଟା ହେଉଛି ଭାଗ୍ୟ। ଅନେକ 
ସମୟରେ ଦେଖାଯାଏ, ଖାଲି ସାଧନା ଓ ଅଧ୍ଯବସାୟ ଦ୍ଵାରା ନୁହେ, 


Digitized by PPRACHIN, SOA 


୩o ଯ ଆକସ୍ମିକ ଆବିଷ୍କାରର କାହାଣୀ 


ହଠାତ୍‌ ଗୋଟାଏ ସୁଯୋଗ ବା ଦୁର୍ଘଟଣାର ଫଳରେ ଅନେକଗୁଡ଼ିଏ 
ଗୁରୁତ୍ଵ ପୂର୍ଵ ଆବିଷ୍କାର ସମ୍ଭବ ହୋଇଛି। ଏହାହିଁ ଭାଗ୍ୟର ସୂଚକ ! 


ପ୍ରଥମେ ଆମର ଦୈନନ୍ଦିନ ଜୀବନର ଅବିଚ୍ଛେଦ୍ୟ ଅଙ୍ଗ ରବର କଥା 
ଧରାଯାଉ | ଆମେରିକାର ଜଣେ ବୈଜ୍ଞାନିକ ଚାର୍ଲସ ଗୁଡ଼ଇୟର ବର୍ଷ ପରେ 
ବର୍ଷ ଧରି ଚେଷ୍ଟା କରୁଥୁଲେ କାଚାଓ ଗଛର ରସ ବା ରବରକୁ ବ୍ୟବହାର 
ଉପଯୋଗୀ କରିବା ପାଇଁ । ରବର ଗରମରେ ତରଳିଯାଇ ଅଠାଳିଆ 
ହୋଇଯାଏ ଏବଂ ଥଣ୍ଡାରେ ଟାଣ ହୋଇ ଭଙ୍ଗୁର ହୋଇଯାଏ । ଅଥଚ ଏହା 
ଜଳ ନିରୋଧକ, ହାଳା | ଏହାଛଡ଼ା ବି ଏହାର ଅନେକ ଗୁଣ । ତେଣୁ ସେ 
କଞ୍ଚାରବରକ୍ୁ କଠିନ, ନମନୀୟ, ଉଷ୍ଠତାସହିଷ୍ଣୁ ଗୋଟିଏ ବସ୍ତୁରେ ପରିଣତ 


ଗବେଷଣାରତ ଗୁଡଇକ୍ଷର 


କରିବାକୁ ଚାହୁଥ୍‌ଲେ | ଗବେଷଣା ଭାରି ବ୍ୟୟସାଧ୍ଯ ବ୍ୟାପାର । ଖର୍ଚ୍ଚ କରି 
କରି ସେ କପର୍ଦ୍ଦକଶୂନ୍ୟ ହୋଇଗଲେ । ପାଉଣାଦାରମାନେ ତାଙ୍କୁ ଜେଲଦଣ୍ଡ 

ଆକସ୍ମିକ ଆବିଷ୍କାରର କାହାଣୀ ଅ ୩୧ 


ଦେଲେ | ଜେଲରେ ସେ ନିଜକୁ ଦେବାଳିଆ ଘୋଷଣା କରି ମୁକ୍ତି ପାଇଲେ । 
କିନ୍ଧୁ ଗବେଷଣାର ନିଶା ଛାଡ଼ିନଥାଏ । ତେଣୁ ଯାହା ଯେଉଁଠି ଥୁଲା, ସବୁ 
ବିକ୍ରିବଟା କରି ପୁଣି ଆରମ୍ଭ କଲେ ଗବେଷଣା। ଦି'ବର୍ଷ କଟିଗଲା, 
ଗବେଷଣାରୁ କିଛି ଜଣାପଡ଼ିଲା ନାହିଁ । ଶେଷରେ ଆସିଲା ୧୮୩୯ ମସିହାର 
ସେଇ ସନ୍ଧ୍ୟା । ଦୁଇ ଦିନ ଉପାସରେ କଟି ଯାଇଥାଏ । ଭୀଷଣ ଶୀତ, ଘରକୁ 
ଗରମ ରଖୁବାର କିଛି ଉପାୟ ନାହିଁ । ପଇସାଟିଏ ମଧ୍ଯ ପକେଟରେ ନାହିଁ । 
ସ୍ପିର କଲେ, ଗନ୍ଧକ ଖାଇ ଆମ୍ଭହତ୍ୟା କରିବେ । ଛିଣ୍ଡା ଓଭରକୋଟ୍‌ଟା ଗଳାଇ 
ବାହାରି ପଡ଼ିଲେ ଗୁଡ଼ଇୟର ! ସାହିର ଗୋଟାଏ ତେଜରାତି ଦୋକାନରୁ 
ନିଜର ଜୋତା ବଦଳରେ ଆଣିଲେ କିଛି ଗନ୍ଧକ । ଏଥର ଗନ୍ଧକଟା ଖାଇ 
ମରିଯିବାକୁ ପଡ଼ିବ । ସେତିକିବେଳେ ତାଙ୍କ ମୁଣ୍ଡକୁ ଜୁଟିଲା ¬ ଖାଲି ପେଟରେ 

୩୨ 


ଯ ଆକସ୍ମିକ ଆବିଷ୍କାରର କାହାଣୀ 


କାହିଁକି ମରିବି ? ଯେଉଁ ରବର ପାଇଁ 
ମୋତେ ଏତେ କଷ୍ଟ ପାଇବାକୁ 
ପଡ଼ିଲା, ତା'ର ଗୋଟାଏ ମୁଣ୍ଡା ତ 
ପଡ଼ିଛି, ତାକୁ ଗନ୍ଧକ ସହିତ ମିଶାଇ 
ଖାଇଦେଇ ମରିଯିବି । ଥଣ୍ଡାରେ, 
ଅନାହାରରେ ତାଙ୍କର ଗୋଡ଼ହାତ 
ଅରୁଥାଏ। ତେବେ ବି କୌଣସି 
ରକମରେ ଚୁଲି ଜଳାଇ 
ସସ୍ପ୍ୟାନରେ ଗନ୍ଧକ ଓ ରବରକୁ 
ରଖ୍‌ ବସାଇ ଦେଲେ । ତା'ପରେ 


ସେହି ଜାଗାରେ ବେହୋସ ହୋଇ ପଡ଼ିଗଲେ । ତା'ପରଦିନ ବହୁତ 
ଡେରିରେ ଖରା ପଡ଼ିବାରୁ ତାଙ୍କର ହୋସ ଆସିଲା। ଭୋକରେ ପେଟ 
ଜଳୁଥାଏ । ଦୌଡ଼ିଗଲେ ସସ୍ପ୍ୟାନ୍‌ ପାଖକୁ । କେତେବେଳୁ ଚୁଲି ଲିଭିଯାଇଛି 
କେଜାଣି ! ସସ୍ପ୍ୟାନ୍‌ରେ ହାତ ପୂରାଇ ଦେଖୁଲେ, ସେଠାରେ ରହିଛି ଅନ୍ୟ 
ଗୋଟାଏ ଜିନିଷ । ଏଇଟା କ'ଣ ? ସେଇଟାକୁ ନେଇ ସେ ପ୍ରଚଣ୍ଡ ଉତ୍ତାପ 
ଓ ପ୍ରବଳ ଥଣ୍ଡା ପରିସ୍ଥିତିରେ ପରୀକ୍ଷା କରି ଦେଖ୍‌ଲେ। ଦେଖଲେ, ସେ 
ଯାହା ଚାହୁଥୁଲେ ତା” ପାଇଯାଇଛନ୍ତି। ଗୁଡ଼ଇୟରଙ୍କର ଆମୁହତ୍ୟା କରିବା 
ନୋହିଲା। ନିହାତି ଦରିଦ୍ର ଅବସ୍ଥାରୁ ସେ ହୋଇଗଲେ ବିରାଟ ଧନୀ | ତାଙ୍କର 
ଆବିଷ୍ଠୃତ ଭଲକାନାଇଜ୍‌ଡ୍‌ ରବର ପଥ-ପରିବହନରେ ଆଣିଲା ବଡ଼ 


ଧରଣର ବିପ୍ଳବ । 

ନିଜର ଲାଞ୍ଜକୁ କାମୁଡ଼ି ଧରିଥ୍ବା ସାପ 


ବିଖ୍ୟାତ ବୈଜ୍ଞାନିକ ଏଫ୍‌.ଏ. କେକୁଲେ ତିନି ରାତି ଧରି ଅନିଦ୍ରା । ବ୍ୟସ୍ତ 
ହୋଇ, ଏପାଖ ସେପାଖ ହୋଇ ଭାବୁୂଥାଆନ୍ତି । ବେଞ୍ଜିନର ସମ୍ଭାବ୍ୟ ଗଠନ 
କେମିତି ହେବ ? ତାଙ୍କର ଆଖ୍‌ଆଗରେ ଖାଲି ଅଣୁ ପରମାଣୁଗୁଡ଼ା ପୂରି 
ଭାବୁଭାବୁ ଶ୍ରାନ୍ତକ୍ଲାନ୍ତ 
କେକୁଲ ଶୋଇପଡ଼ିଲେ। 
ବିକ୍ଷିପ୍ତ ନିଦ୍ରାରେ ଦେଖୁଲେ 
ବହୁତ ଗୁଡ଼ାଏ ସାପ ! 
ହଠାତ୍‌ ଦେଖ୍‌ଲେ, 
ଗୋଟାଏ ସାପ ତା” 
ନିଜର ଲାଞ୍ଜକୁ କାମୁଡ଼ି 
ଧରିଛି। ନିଦ ଭାଙ୍ଗଗଲା 
କେକୁଲଙ୍କର | 
ସେ ନୂଆ ଭାବରେ 
ଚିନ୍ତା କଲେ। କାର୍ବନ 
ଶୃଙ୍ଖଳ ନେଇ ସାଇକ୍ଲିକ 


ଅମ. ।. କେକୁଜିନା 

୩୪ ଅ ଆକସ୍ମିକ ଆବିଷ୍କାରର କାହାଣୀ 


ରିଙ୍ଗ ଗଠନ କଲେ | ପାଇଗଲେ ବେଞ୍ଜିନର ଆଣବିକ ଗଠନ | ଏହା ଥୁଲା 


ଜୈବ-ରସାୟନର ଏକ ଯୁଗାନ୍ତକାରୀ ଆବିଷ୍କାର ! 
H H 


H 


H H 


ଚବ୍ନବ ଆଣବିକ ଗଠନ 

ଜୁଇନାଇନ ପ୍ରସ୍ତୁତ କରୁ କରୁ 


ପୂର୍ବକାଳରେ ସବୁ ପ୍ରକାରର ରଙ୍ଗ 
ଉଭ୍ଭିଦରୁ ସଂଗ୍ରହ କରାଯାଉଥ୍‌ଲା | 
ବୟନଶିଳ୍ପ ପାଇଁ କୃତ୍ରିମ ରଙ୍ଗ ବିଷୟରେ 
କେହି ଚିନ୍ତା ମଧ୍ଯ କରିନଥ୍‌ଲେ। 
ସେଥ୍ପାଇଁ ଶସ୍ତାରେ ରଙ୍ଗ ପାଇବା ପାଇଁ 
ନୀଳଚାଷୀମାନଙ୍କ ଉପରେ ଅମାନୁଷିକ 
ଅତ୍ୟାଚାର କରାଯାଉଥୂଲା। ୧୮୫୬ 
ମସିହାରେ ଜଣେ କିଶୈୌର ହଠାତ୍‌ 
ଆବିଷ୍କାର କରିପକାଇଲେ କୃତ୍ରିମ ରଙ୍ଗ 
ତାଙ୍କର ନାଁ ଥୁଲା ଉଇଲିଅମ ହେନରୀ 
ପାର୍ିନ। ୧୮୫୩ ମସିହାରେ ପା୍ିନ 
ଚଉଦବର୍ଷ ବୟସରେ ଲଣ୍ଡନର ରୟାଲ 
କଲେଜକୁ ରସାୟନଶାସ୍ତ ପଢ଼ିବାକୁ 
ଆସିଥ୍‌ଲେ | ଦି” ବର୍ଷ ପରେ ସେ ବିଜ୍ଞାନୀ 
ଭନ୍‌ ହଫ୍ମ୍ୟାନଙ୍କର ସହକାରୀ ଭାବରେ 
କାମ କଲେ । ହଫ୍‌ମ୍ୟାନ ତାଙ୍କୁ 
ରାସାୟନିକ କୁଇନାଇନ ତିଆରି 
କରିବାର ପ୍ରଣାଳୀ ଆବିଷ୍କାର କରିବା 

୩୬ ଯ ଆକସ୍କିକ ଆବିଷ୍ଠାରର କାହାଣୀ 


ପାଇଁ କାମ ଚଳାଇବାକୁ ନିର୍ଦ୍ଦେଶ ଦେଲେ । ସେତେବେଳେ କୁଇନାଇନ 
କେବଳ ସିନ୍‌କୋନା ଗଛର ଛାଲିରୁ ମିଳୁଥ୍ଲା। ପାର୍ିନ କୋଇଲାରୁ 
ଆଲକାତରା, ଆନିଲିନ୍‌ ଓ ପଟାସିୟମ ଡାଇକ୍ରୋମେଟ ଇତ୍ୟାଦି ରାସାୟନିକ 
ପଦାର୍ଥ ନେଇ କାମ କରୁଥୁଲେ | ହଠାତ୍‌ ସେ ଗୋଟାଏ ଗାଢ଼ ରଙ୍ଗର ଜିନିଷ 
ପାଇଲେ | ସେଇଟା ଅନ୍ୟ ଯାହା ହୋଇପାରେ କିନ୍ତୁ କୁଇନାଇନ୍‌ ନୁହେ । 
ପାଇିଁନ କିନ୍ତୁ ଜିନିଷଟିକୁ ଫିଟି ନଦେଇ, ତା” ଉପରେ ଗବେଷଣା 
ଚଳାଇଲେ । ଅବଶେଷରେ ପାଇଲେ ବାଇଗଣି ରଙ୍ଗ, ଯାହା ବସ୍ତକୁ ରଞ୍ଜିତ 
କରିପାରେ । ପାର୍କିନଙ୍କର ଆବିଷ୍କୃତ ରଙ୍ଗ ଥୁଲା ଆନିଲିନ୍‌ ପର୍ପଲ। ତାଙ୍କର 
ଆବିଷ୍କାର ଏକ ନୂଆ ଶିଳ୍ପର ସୂଚନା ଦେଲା। ରଙ୍ଗ ଆଉ ଉଭ୍ଭିଦରୁ ସଂଗ୍ରହ 
କରିବାର ଆବଶ୍ୟକତା ରହିଲା ନାହିଁ। ଏହା ସହଜରେ କାରଖାନାରେ ପ୍ରସ୍ତୁତ 
ହେଲା। 

ହୃଦ ଉପରେ ଗବେଷଣାଗାର ! 


ନୋବେଲ୍‌ ପ୍ରାଇଜ୍‌ ବିଷୟରେ କିଏ ନଜାଣେ ? ଆମ ଦେଶର ରବୀନ୍ଦ୍ରନାଥ 
ଠାକୁର, ସି.ଭି.ରମଣ, ମଦର ଟେରେସା ଆଦି ବରେଣ୍ୟ ବ୍ୟକ୍ତିମାନେ 


Ms der 


ଆଲ୍‌ଫ୍ରେତ୍‌ ବର୍୍ଧାତ୍‌ ନୋବେଲ 
ଏହି ପୁରସ୍ବାରରେ ଭୂଷିତ ହୋଇଛନ୍ତି । ଏହି ନୋବେଲ୍‌ ପୁରସ୍ଟାରର ସୃଷ୍ଟି 
କରିଥୂଲେ ସୁଇଡେନ୍‌ର ଜଣେ ବୈଜ୍ଞାନିକ । ତାଙ୍କ ନାଁ ଅନୁସାରେ ଏହି 

୩୮ ୨ ଆକସ୍ମିକ ଆବିଷ୍ଠାରର କାହାଣୀ 


ପୁରସ୍ବାରର ନାଁ ହୋଇଛି ‘ନୋବେଲ୍‌ ପୁରସ୍କାର? । ସେହି ଚିରସ୍ମରଣୀୟ 
ବୈଜ୍ଞାନିକଙ୍କ ନା ହେଉଛି ଆଲ୍‌ଫ୍ରେଡ୍‌ ବର୍ଣ୍ଠାଡ୍‌ ନୋବେଲ୍‌ । କେବଳ ନୋବେଲ୍‌ 
ପୁରସ୍ଟାରର ପ୍ରତିଷ୍ଠାତା ଭାଵରେ ନୁହେ, ଜଣେ ରସାୟନବିତ୍‌ ଓ ଆବିଷ୍କାରକ 
ଭାବରେ ମଧ୍ଯ ତାଙ୍କର ନାଁ ବିଜ୍ଞାନ-ଇତିହାସରେ ସ୍ଵର୍ଣ୍ଠା୍ଷରରେ ଲିପିବଦ୍ଧ 
ହୋଇ ରହିଛି । 


୧୮୩୩ ମସିହା ଅକ୍ଟୋବର ଏଗାର ତାରିଖ ଦିନ ସୁଇଡେନର 
ଷ୍ଵକହୋମ ସହରର ଇମାନୁଏଲ ନୋବେଲଙ୍କ ପୁତ୍ର ରୂପେ ସେ ଜନ୍ମଗ୍ରହଣ 
କରିଥୁଲେ | 


ପିଲାଦିନୁ ଆଲଫ୍ରେଡ଼ ଥୁଲେ ରୁଗ୍ଣ ତେଣୁ ସେ ସବୁବେଳେ ସ୍ୁଲ୍‌କୁ 
ଯିବାକୁ ଅକ୍ଷମ ଥୁଲେ | ସେଥ୍ପାଇଁ ତାଙ୍କୁ ଗୃହଶିକ୍ଷକଙ୍କଠାରୁ ବିଦ୍ୟାଶିକ୍ଷା 
କରିବାକୁ ପଡ଼ିଥ୍ଲା । ବିଶେଷ ଖେଳବୁଲ ମଧ୍ଯ କରିପାରୁନଥୂଲେ ! 

ବାପା ଇମାନୁଏଲ୍‌ଙ୍କର ରୁଷିଆର ସେଣ୍ଟ୍‌ ପିଟର୍ସବର୍ଗରେ ଟର୍ପେଡ଼ୋ 
ଓ ମାଇନ୍‌ ତିଆରି କରିବା ପାଇଁ ଗୋଟିଏ କାରଖାନା ଥୂଲା | ପୁଅ ବାହାରେ 
ଖେଳାବୁଲା କରିପାରେ ନାହିଁ ବୋଲି ଘରକୁ ଆସିବା ବେଳେ ସେ 
କାରଖାନାରୁ ବୋମା-ବାରୁଦର ମସଲା ନେଇ ଆସୁଥୂଲେ। ଦୁର୍ବଳ ଓ ଭୟାଳୁ 
ହେଲେ କ'ଣ ହେବ, ଏହିସବୂ ବିପଡ୍ରନକ ମସଲା ଧରି ପରୀକ୍ଷାନିରୀକ୍ଷା 
କରିବାକୁ ଟିକିଏ ବି ଡରୁନଥୂ୍‌ଲେ ବାଳକ ଆଲଫ୍ରେଡ଼୍‌ | ତାଙ୍କ ମା” ଏହିସବୁ 
ବାହ୍ୟ ପଦାର୍ଥରେ ଖେଳିବାକୁ ପୁଅକୁ ବାରମ୍ବାର ବାରଣ କରୁଥୁଲେ | କିନ୍ତୁ 
ଆଲପଫ୍ରେଡ଼୍‌ ସେଥୁରୁ ନିବୃତ୍ତ ହେଉନଥୁଲେ । ଏସବୁ ଦେଖୁ ବାପା ଭାବିଲେ, 
ପୁଅର ଯେତେବେଳେ ବାରୁଦ-ବୋମା ଇତ୍ୟାଦିରେ ଏତେ ଆଗ୍ରହ, ତାକୁ 
ଏଥର କାରଖାନାର କାମଦାମ ଶିଖାଇଲେ କିଛି କ୍ଷତି ନାହିଁ । 


ଇମାନ୍ୁଏଲ ନୋବେଲ କିଶୋର ଆଲପଫ୍ରେଡ଼୍‌ଙ୍କୁ ରୁଷିଆରେ ଥୁବା ତାଙ୍କ 
କାରଖାନାରେ ଶିକ୍ଷାନବିସ ଭାବରେ ରଖ୍‌ ମାଇନ୍‌, ଟର୍ପେଡ଼ୋ ଇତ୍ୟାଦିର 

ଆକସ୍ମିକ ଆବିଷ୍ଠାରର କାହାଣୀ ୩୯ 


ନିର୍ମାଣ କୌଶଳ ଶିଖାଇଲେ । କିନ୍ୁ ଏହିସବୂ ଅସ୍ତ୍ରଶସ୍ତ ତିଆରି କରିବାରେ 
ଆଲଫ୍ରେଡ଼୍‌ଙ୍କର ମନ ନଥାଏ । ଆଲପ୍ରେଡ଼ ତାଙ୍କର ବାପାଙ୍କୁ ସେକଥା 
ଜଣାଇଲେ । ତାଙ୍କର ଅନୁମତି ନେଇ ଜର୍ମାନି, ଫ୍ରାନ୍ସ ଇଂଲଣ୍ଡ ଓ 
ଆମେରିକାର ବିଭିନ୍ନ ଜାଗାରେ ଘୂରିବୂଲିଲେ ଆଲଫ୍ରେଡ଼୍‌ ଏବଂ ଇଞ୍ଜିନିୟରିଂ 
ଓ ରସାୟନ ବିଦ୍ୟାରେ ପାଣ୍ଡିତ୍ୟ ଲାଭ କଲେ | ସେତେବେଳକୁ ଆଲପଫ୍ରେଡ଼ଙ୍କୁ 
ମାତ୍ର ଛବିଶ ବର୍ଷ ବୟସ । ଏହା ହେଉଛି ୧୮୫୯ ମସିହାର କଥା | 


ସେ ଯୁଗରେ ରେଳପଥ ବସାଇବାକୁ, ରାସ୍ତାଘାଟ ତିଆରିକରିବାକୁ 
ବା ପାହାଡ଼ରେ ସୁଡ଼ଙ୍ଗ କରିବାକୁ ବାରୁଦର ବ୍ୟବହାର ହେଉଥଲା । କିନ୍ଧୁ 
ବାରୁଦ ସବୁବେଳେ ଇଚ୍ଛାନୁଯାୟୀ କାମ ଦିଏନାହିଁ । ଏହି ଅସୁବିଧା ଦୂର 
କରିବା ପାଇଁ ଇତାଲୀୟ ବିଜ୍ଞାନୀ ସୋବ୍\ଲେରା ‘ନାଇଟ୍ରୋଗୁସେରିନ୍‌' ନାମକ 
ଗୋଟିଏ ବିସ୍ଫୋରକ ଦ୍ରବ୍ୟ ଆବିଷ୍କାର କଲେ | ଏହା ଏକ ତରଳ ପଦାର୍ଥ । 
ତେଣୁ ସାମାନ୍ୟ ହଲଚଲ ହେଲେ ବା ଉତ୍ତାପର ସଂସ୍କର୍ଶରେ ଆସିଲେ ମୁହୂର୍ଭକ 
ମଧ୍ଯରେ ବିସ୍ଫୋରଣ ଘଟିଯାଏ, ତେଣୁ ଏହାକୁ ବାରୁଦ ସ୍ଥାନରେ ବ୍ୟବହାର 
କରିବା ନିହାତି ବିପଜନକ ଥୁଲା । ଏହି ନାଇଟ୍ରୋଗ୍ଷିସେରନ୍‌ରୁ ଥରେ ଗୋଟାଏ 
ଭୀଷଣ ଦୁର୍ଘଟଣା ଘଟିଗଲା । 


ଇତାଲିର ଗୋଟିଏ ରେଳଷ୍ଷେସନରେ ମାଲଗାଡ଼ିରେ ପଠାହେବା 
ପାଇଁ ଗୋଟାଏ ପିମ୍ପାରେ ନାଇଟ୍ରେୋଗ୍ଲି ସେରିନ୍‌ ରଖା ହୋଇଥଲା । 
ସେତେବେଳେ ଭୟଙ୍କର ଶୀତ ହେଉଥାଏ । ତେଣୁ ନାଇଟ୍ରୋଗ୍ଲିସେରିନ୍‌ 
ଜମିଗଲା ! ଫଳରେ ତାର ଆୟତନ ବୃଦ୍ଧି ପାଇଲା ଓ ପିମ୍ପାଟି ଫାଟିଗଲା | 
ସେଇ ଫାଟଟି ବୃଜିବା ପାଇଁ ଜଣେ ମିସ୍ତ୍ରୀଙ୍କୁ ଡକାଗଲା । ଫାଟରେ ଟିଣର 
ଗୋଟିଏ ପାତ ବସାଇ ଯେଉଁ ମୁହୂର୍ଭରେ ସେ ଗୋଟିଏ କଣ୍ଟା ବାଡ଼େଇବା 
ପାଇଁ ହାତୁଡ଼ିର ଆଘାତ କଲେ, ସେହି ମୁହୂର୍ଭରେ ଭୟଙ୍କର ବିସ୍ପୋରଣ 
ଘଟିଗଲା, ପ୍ଲାଟଫର୍ମ ଧୃଂସ ହେଲା, ବହୁଲୋକ ମୃତାହତ ହେଲେ |! 

୪୦ ପ ଆକସ୍ମିକ ଆବିଷ୍ଠାରର କାହାଣୀ 


ଏଇ ବିସ୍ଫୋରଣ ତରୁଣ ଆଲପଫ୍ରେଡ଼ଙ୍କ ମନରେ ଗଭୀର ରେଖାପାତ 
କଲା । ସେ ସଙ୍ଗେ ସଙ୍ଗେ ଅଧ୍ୟାପକ ଜନିନଙ୍କର ପରାମର୍ଶରେ 
ନାଇଟ୍ରୋଗ୍ଷିସେରିନ୍‌ ଉପରେ ଗବେଷଣା କରିବା କଥା ଚିନ୍ତାକଲେ | ତାଙ୍କର 
ଉଦ୍ଦେଶ୍ୟ ଥୁଲା, ନିରାପଦରେ ନାଇଟ୍ରୋଗ୍ଲିସେରିନ୍‌କୁ ବ୍ୟବହାର କରିବାର 
କୌଶଳ ଆବିଷ୍କାର କରିବା । 


ଗବେଷଣା ପାଇଁ ସେ କିଣିଆଣିଲେ ଗୋଟାଏ ପି୍ପା 
ନାଇଟ୍ରୋଗ୍ଲିସେରିନ୍‌ । କିନ୍ତୁ ସେତିକି ଗବେଷଣା ପାଇଁ ଯଥେଷ୍ଟ ନୁହେଁ । ତେଣୁ 
ନାଇଟ୍ରୋଗ୍ମିସେରିନ୍‌ ଉତ୍ପାଦନ କରିବା ପାଇଁ ସେ ଘର ପାଖରେ ଗୋଟାଏ 
କାରଖାନା ଖୋଲିଲେ । କିନ୍ଧୁ କିଛିଦିନ ପରେ କାରଖାନାରେ ଭୟଙ୍କର 
ବିସ୍ଫୋରଣ ହେଲା । ସେଥୁରେ ଅନ୍ୟ ବହୁଲୋକଙ୍କ ସହ ଆଲପ୍ରେଡ଼ଙ୍କ ଭାଇ 
ମଧ୍ଯ ପ୍ରାଣ ହରାଇଲେ | କାରଖାନାର କିଛି ଅଂଶ ମଧ୍ଯ ଧ୍ଵଂସପ୍ରାପ୍ତ ହେଲା | 
ସୁଇଡେନ ସରକାର ଗବେଷଣା ବନ୍ଦ କରିବାକୁ ଆଲଫପ୍ରେଡ଼୍‌ଙ୍କୁ ନିର୍ଦ୍ଦେଶ 
ଦେଲେ । 


ଭାଇକୁ ହରାଇବାର ଦୁଃଖକୁ ଚୁପ୍ଚାପ୍‌ ସହ୍ୟ କରି, ଗୋଟାଏ ନୌକା 
ଭଡ଼ା କରି ତାକୁ ଗବେଷଣାଗାର ବନେଇ, ଗୋଟିଏ ହୃଦ ମଝିରେ ସେ 
ଗବେଷଣାରେ ଲାଗିପଡ଼ିଲେ । ଏତେ ଉତ୍ସାହ ଦେଖ୍‌, ଶେଷରେ ସରକାର 
ତାଙ୍କୁ ଗବେଷଣା ପାଇଁ ଅନୁମତି ଦେଲେ । ଷ୍କକହୋମ ସହରରେ ଆଲପଫ୍ରେଡ଼୍‌ 
ପୁଣି ଗଢ଼ିଲେ କାରଖାନା ଓ ଗବେଷଣାଗାର ¦ ଆହୁରି ସାବଧାନତା 
ଅବଲମ୍ବନ କରାଗଲା । କାରଖାନାରେ ଯେଉଁ ସବୁ ଜାଗାରେ ବିପଦର 
ସମ୍ଭାବନା, ସେଠାରେ ପ୍ରତ୍ୟେକ ଘରର ଚାରିଆଡ଼େ ମାଟିର ପାହାଡ଼ ପରି 
ଉଚ୍ଚା ପାଚେରି ଉଠାଇଲେ | ଘରଗୁଡ଼ାକ ଖୁବ୍‌ ହାଲୁକା କରି ତିଆରି କଲେ | 
ଚଟାଣରେ ମୋଟା ଗାଲିଚା ବିଛାଇଦେଲେ । କାରିଗରମାନଙ୍କୁ ପାଦରେ 
କନାର ଜୋତା ପିନ୍ଧିବାକୁ ନିର୍ଦ୍ଦେଶ ଦେଲେ, ଯେପରି କୌଣସି ପ୍ରକାରର 

ଆକସ୍ମିକ ଆବିଷ୍ଠାରର କାହାଣୀ ୪୧ 


ଶବ୍ଦ ହେବ ନାହିଁ । କାରଖାନାର ପାଖାପାଖ୍‌ ଅଞ୍ଚଳକୁ ଦିଆସିଲି ଆଣିବା 
ନିଷିଦ୍ଧ ହେଲା । ଲୁହାର ଯେକୌଣସି ଜିନିଷ, ଏପରିକି ପେଚ କି କଣ୍ଟା 
କାରଖାନାର ପାଖାପାଖ୍‌ ଆଣିବାକୁ ବାରଣ କରାଗଲା । 


ଥରେ କାରଖାନାରେ କେତେ ବୋତଲ ନାଇଟ୍ରୋଗ୍ଲିସେରିନ୍‌ ପ୍ୟାକ୍‌ 
କରୁଥ୍ଲା ବେଳେ ଗୋଟାଏ ବୋତଲ ହାତରୁ ଖସିପଡ଼ି ତଳେ ପଡ଼ି 
ଭାର୍ଗିଗଲା | ଆଲ୍‌ପଫ୍ରେଡ଼୍‌ ଓ ତାଙ୍କର ସହକର୍ମୀ ଭାବିଲେ, ପ୍ରଚଣ୍ଡ ବିସ୍ଫୋରଣ 
ଘଟିଯିବ । କିନୁ କି ଆଶ୍ଚର୍ଯ୍ୟ ! କିଛି ହେଲା ନାହିଁ । 

ଆଲ୍‌ଙଫ୍ରେଡ଼୍‌ ଭାବିଲେ, ଏମିତି ତ ହେବା କଥା ନୁହେଁ | କେଉଁ କାରଣରୁ 
ହେଲା ? ସେ ତଳେ ପଡ଼ିଥ୍ବା ନାଇଟ୍ରୋଗୁସେରିନ୍‌ ଟିକିଏ ଉଠାଇ ଦେଖୁଲେ, 
ତାହା ଜମାଟ ବାନ୍ଧିଯାଇଛି ଓ ତା'ସହିତ ଲାଗିଛି ପ୍ୟାକିଂର କାମରେ 
ବ୍ୟବହାର ହେଉଥ୍‌ବା କିଛି ମାଟି । ଜିନିଷଟାକୁ ହାତରେ ନେଇ 
ଏପାଖସେପାଖ କଲେ ବି କିଛି ହେଉନାହିଁ ! ଗବେଷଣାଗାରକୁ ନେଇ 
ପରୀକ୍ଷା କରି ଦେଖୁଲେ, ନାଇଟ୍ରୋଗ୍ଲିସେରିନ୍‌ର ଶକ୍ତି ସମ୍ପୂର୍ଣ ଭାବରେ ରହିଛି 
ଏହି ଜମାଟବନ୍ଧା ପଦାର୍ଥରେ । ସେ ବୁଝିପାରିଲେ ¬ ଏହି ମାଟି ହିଁ ପଦାର୍ଥଟିକୁ 
ଶୋଷିନେଇ ଜମାଟ ବାନ୍ଧିବାରେ ସାହାଯ୍ୟ କରି, ସୁରକ୍ଷିତ କରି ରଖ୍ଛି । 
ସେ ତା'ପରେ ଏହି ମାଟିଠାରୁ ମଧ୍ଯ ଉନ୍ନତ ଧରଣର ଶୋଷକର ସନ୍ଧାନ 
କରୁକରୁ “ କିସେଲଗାର ” ନାମକ ଗୋଟିଏ ମାଟି ପାଇଲେ | 


ଏକ ପ୍ରକାରର କ୍ଷୁଦ୍ର ସାମୁଦ୍ରିକ ଜୀବର ଦେହାବଶେଷ ସୂକ୍ଷ୍ମ ବାଲୁକଣା 
ସହିତ ମିଶି ସୃଷ୍ଟି ହୁଏ “କିସେଲଗାର” ମାଟି । ସେ ଦେଖୁଲେ ଭାଗେ 
ଓଜନର “କିସେଲଗାର ” ତିନିଭାଗ ଓଜନର ନାଇଟ୍ରେୋଗ୍ଲି ସେରିନ୍‌କୁ 
ସହଜରେ ଶୋଷିନିଏ । ଏହାକୁ ସହଜରେ ବ୍ୟବହାର କରିହୁଏ ଓ ତା'ର 
ବିସ୍ଫୋରକ ଶକ୍ତି ମଧ୍ଯ ଅତୁଟ ରହେ । ପୁଣି ମର୍କରି ଫୁଲ୍ମିନେଟ୍‌ ସାହାଯ୍ୟରେ 
ଏହାର ବିସ୍ପୋରଣ ଘଟାଯାଇପାରେ । 

୪୨ 0 ଆକସ୍ମିକ ଆବିଷ୍ଠାରର କାହାଣୀ 


୧୮୬୨ ମସିହାରେ ଆବିଷ୍ଠତ ଏହି ପଦାର୍ଥଟିର ନାଁ ଦିଆଗଲା “ଗାର 
ଡିନାମାଇଟ୍‌” । ଏତିକିରେ ସନ୍ତୁଷ୍ଟ ହେଲେ ନାହିଁ ଆଲଫ୍ରେଡ଼୍‌ । ସେ ଆହୁରି 
ଉନ୍ନତ ଧରଣର ଶୋଷକ ଖୋଜିଲେ । କାରଣ ସେଥ୍‌ରେ 


ନାଇଟ୍ରୋଗ୍ଲିସେରିନ୍‌ର ନିରାପତ୍ତା ଆହୁରି ବଢ଼ିବ । ପରୀକ୍ଷାରୁ ଜାଣିଲେ, 
ସୋଡ଼ା କିସେଲଗାରଠାରୁ ଅଧ୍‌କ ଉପଯୋଗୀ । ତାହା ଉନ୍ନତ ଧରଣ 

ଆକସ୍ମିକ ଆବିଷ୍କାରର କାହାଣୀ 0 ୪୩ 


ଶୋଷକ ଓ ସେଥୁରେ ଥ୍ବାରୁ ତାହା ବିସ୍ଫୋରଣ କ୍ଷମତାକୁ ମଧ୍ୟ ବଢ଼ାଇଦିଏ । 
ସେ ଏହି ନୂଆ ଜିନିଷର ନାଁ ଦେଲେ ଡିନାମାଇଟ୍‌' । ଏହି ଘଟଣା ଘଟିଥୂଲା 
୧୮୬୭ ମସିହାରେ । ତା'ପରେ ଆଲଫ୍ରେଡ଼୍‌ ଗୋଟାଏ ପରେ ଗୋଟାଏ 
ଆମୋନିୟମ୍‌ ଡିନାମାଇଟ୍‌ , ଜିଲାଟିନ୍‌ ଡିନାମାଇଟ୍‌ , ବାଲିଷ୍ଟାଇନ୍‌ 
ଡିନାମାଇଟ୍‌ ପ୍ରଭୃତି ନାନା ଉନ୍ନତ ଧରଣର ଡିନାମାଇଟ୍‌ ତିଆରି କରିବା 
ଆରମ୍ଭ କଲେ। ପୃଥ୍ବୀସାରା ତାଙ୍କର ନାଁ ବ୍ୟାପିଗଲା ପ୍ରଚୁର ଅର୍ଥ ଉପାର୍ଜନ 
କଲେ, ବିରାଟ ସମ୍ପଭିର ମାଲିକ ହେଲେ । 


ଜୀବନସାରା ପରିଶ୍ରମ କରି ସେ ଯେଉଁ ଡିନାମାଇଟ ଆବିଷ୍କାର 
କଲେ, ଦେଖୁଲେ ମଣିଷ ତାହାକୁ ନିଜର କଲ୍ୟାଣ ପାଇଁ ବ୍ୟବହାର ନକରି 
ଧ୍ବଂସକାରୀ ମାରାମକ ଅସ୍ତ୍ର ହିସାବରେ ବ୍ୟବହାର କରୁଛି । ସେ ଏହା ଦେଖୁ 
ମର୍ମାହତ ହେଲେ । ସେ ଭାବିଲେ, ତାଙ୍କର ସଞ୍ଚିତ ଅର୍ଥର ଗୋଟାଏ ବଡ଼ 
ଅଂଶ ମଣିଷର କଲ୍ୟାଣ ପାଇଁ କାମ କରୁଥିବା ବ୍ୟକ୍ତିମାନଙ୍କୁ ସ୍ଵୀକୃତି ଦେବାର 
କାମରେ ଲଗାଇବେ । 


୧୮୯ ୬ ମସିହାରେ ତାଙ୍କର ମୃତ୍ୟୁ ହେଲା | ଅକୃତଦାର ଆଲଫ୍ରେଡ଼୍‌ 
ବେନହାର୍ଡ଼ ନୋବେଲ ତାଙ୍କର ସମସ୍ତ ସଞ୍ଚିତ ଅର୍ଥ ଦାନ କରିଗଲେ ନୋବେଲ 
ପୁରସ୍ଟାର ପାଇଁ । ସେହି ଅର୍ଥରୁ ସୁଇଡିଶ୍‌ ଏକାଡେମୀ ତାଙ୍କର ମୃତ୍ୟୁର 
ପାଞ୍ଚବର୍ଷ ପରଠାରୁ ପଦାର୍ଥବିଦ୍ୟା, ରସାୟନବିଦ୍ୟା, ଚିକିସ୍ପାବିଦ୍ୟା, ସାହିତ୍ୟ 
ଓ ବିଶ୍ଵଶାନ୍ତି ପାଇଁ ପୁର ସ୍ଟାର ପ୍ରଦାନ କରି ଆସୁଛନ୍ତି । ଅବଶ୍ୟ ପରେ ଏଥୁ 
ସହିତ ଅର୍ଥନୀତିର ଯୋଗ କରି ଅର୍ଥନୀତି ପାଇଁ ନୋବେଲ ପୁରସ୍କାର 
ଦିଆଯାଉଛି । ନୋବେଲ ପ୍ରାଇଜ୍‌ ଭିତର ଦେଇ ଆଲଫ୍ରେଡ଼୍‌ ନୋବେଲ୍‌ 
ବିଶ୍ଵବାସୀଙ୍କର ଚିର ସ୍ମରଣୀୟ ହୋଇ ରହିଛନ୍ତି, ରହିଥ୍ବେ । 

ଗ୍‌' ଏତେ ମିଠା ! 


ଇରା ରେମ ସେନ୍‌ ସହକମୀ କନଷ୍ଟାଞ୍ଜନ ପାଲ୍‌୍ବଗ 


୧୮୮୬ ମସିହା। ଆଜିଠାରୁ ଶହେବର୍ଷରୁ ଅଧ୍କ ସମୟର କଥା। 
ଆମେରିକାର ଢଣେ ଯୁବ-ରସାୟନବିଦ୍‌ ଟଲୁଇନ ନାମକ ଗୋଟିଏ 
ବର୍ଣ୍ଣହୀନ, ଦାହ୍ୟ, ତରଳ, ଜୈବ ରାସାୟନିକ ଦ୍ରବ୍ୟ ଉପରେ ଗବେଷଣା 
ଚଳାଇଥାଆନ୍ତି। କୋଇଲାକୁ ବିଶେଷ ଭାବରେ ପାତିତ କଲେ ଆଲକାତରା 
ମିଳେ । ସେଥୂରୁ ଏହି ରାସାୟନିକ ଦ୍ରବ୍ୟ ଟଲୁଇନ ପ୍ରସ୍ତୁତ ହୋଇଥାଏ । 


ବହୁ ବୈଜ୍ଞାନିକ ଏହି ଟଲୁଇନକୁ ନେଇ ଦୀର୍ଘଦିନ ଧରି ଗବେଷଣା 
କରିଛନ୍ତି। ଏହି ଯୁବ ବିଜ୍ଞାନୀ ମଧ୍ଯ ବେଶ୍‌ କିଛି ସମୟ ଧରି କାମ ଚଳାଇଥା'ନ୍ତି 
କିନ୍ତୁ କିଛି ସଫଳତା ପାଉନଥାନ୍ତି। ଥରେ ବ୍ଯସ୍ତ ହୋଇ ତାଙ୍କର ଜଣେ 

ଆକସ୍ମିକ ଆବିଷ୍ଠାରର କାହାଣୀ ୪୫ 


ଶିକ୍ଷକଙ୍କ ପାଖକୁ ଯାଇ ପଚାରିଲେ, “ଦୀର୍ଘଦିନ ଧରି କାମ କଲେ ମଧ୍ଯ 
କିଛି ଫଳ ପାଉନାହିଁ । ମୋର ଗବେଷଣା ଫଳପ୍ରସୂ ହେବ ତ ?” 


ଶିକ୍ଷକ କହିଲେ, “ତୁମେ ଯେପରି ନିଷ୍ଠାର ସହିତ କାମରେ ଲାଗିଛ, 
ନିଶ୍ଚୟ ଦିନେ ସଫଳତା ପାଇବ । ଅଳ୍ପକେ ହତାଶ ହୁଅ ନାହିଁ। ନିରନ୍ତର 
କାମ କରିଯାଅ।” 


ତରୁଣ ବୈଜ୍ଞାନିକ ନୂତନ ଉଦ୍ୟମରେ ଲାଗିପଡ଼ିଲେ ଗବେଷଣାରେ | 
ଦିନର ଅଧୁକାଂଶ ସମୟ କଟିଯାଏ ଗବେଷଣାଗାରରେ , ଖାଇବାପିଇବା 
କଥା ବି ଭୁଲିଯାଆନ୍ତି। ଏମିତି ଭାବରେ କଟିଗଲା ବର୍ଷ ପରେ ବର୍ଷ । ଏଇ 
ଭିତରେ ଘଟିଗଲା ଗୋଟାଏ ଅଦ୍ଭୁତ ଘଟଣା | 


ଦିନେ ସକାଳେ ବିଶେଷ କିଛି ନ ଖାଇ ବିଜ୍ଞାନୀ ଜଣକ 
ଗବେଷଣାଗାରକୁ ଚାଲିଆସିଥୁୂଲେ | ଦିନ ଦି'ଟା ବେଳକୁ ଭୋକରେ ପେଟ 
ଜଳିଲା । ଶୀଘ୍ର ଶୀଘ୍ର ଘରକୁ ଚାଲିଲେ । 


ଘରକୁ ଫେରି କାମ କରୁଥିବା ସ୍ତ୍ରୀ ଲୋକଟିକୁ କପେ ଚା” ଓ ଦି'ଖଣ୍ଡ 
ଟୋଷ୍ଟର ବରାଦ ଦେଲେ | ସ୍ତ୍ରୀଲୋକଟି କହିଲା, “ ଆପଣଙ୍କ ମୁହଁରେ ଧଳା 
ଧଳା ହୋଇ କଣ ସବୂ ଲାଗିଛି । ଆପଣ ଧୁଆଧୋଇ ହୋଇ ଆସନ୍ତୁ, ମୁଁ 
ଖାଇବା ଆଣି ଦେଉଛି ।” ରସାୟନବିଦ୍‌ ମୁର୍କି ହସି କହିଲେ, “ମୋର କଣ 
ସେସବୁ କାମ ପାଇଁ ସମୟ ଅଛି ? ” ସ୍ଥୀ ଲୋକଟି ଚାଲିଗଲା ! ଟିକିଏ 
ପରେ ଚା” ଓ ଟୋଷ୍ଟ ଧରି ଫେରିଆସିଲା। ଧୂମାୟିତ ଗରମ କପରୁ ଚା 
ଢୋକେ ପିଇଲା ମାତ୍ରେ ବୈଜ୍ଞାନିକଙ୍କର ବାନ୍ତି ବାହାରି ଆସିଲା। ଟୋଷ୍ଠ 
ଖାଇଲା ବେଳେ ବି ସେଇ ପରିସ୍ପିତି ! ସେ ବିରକ୍ତ ହୋଇ କହିଲେ, “ଏତେ 
ମିଠା କାହିଁକି ପକାଇଛ ? ପାଟିରେ ବାଜିଲା ମାତ୍ରେ ବାନ୍ତି ବାହାରି 
ଆସୁଛି ?” ‘ଚାମଚେ ଚିନି ଚ୍‌'ରେ ପକାଇଛି, ଡରି ତରି ସ୍ତ୍ରୀ ଲୋକଟି 
କହିଲା । 

୪୬ ଅ ଆକସ୍ମିକ ଆବିଷ୍କାରର କାହାଣୀ 


ଭୟଭୀତ ସ୍ତୀଲୋକଙଟି ପୁଣି ଥରେ ଚ୍‌' ଟୋଷ୍ଠ କରି ଆଣିଲା । ସମାନ 
ଘଟଣାର ପୁନରାବୃତ୍ତି ହେଲା ! ତା'ପରେ ଯୁବବୈଜ୍ଞାନିକଜଣକ କଂ ଣ ଭାବି 
ଓଠରେ ଜିଭ ବୁଲାଇ ଆଣିଲେ ¬ “ଇସ୍‌ କି ଭୀଷଣ ମିଠା ! ତା'ହେଲେ 
କଣ...” 


ସ୍ରୀ ଲୋକଟି ଡରିମରି ଅସ୍ମିର ହୋଇଗଲା। କିନ୍ୁ ତାକୁ କିଛି ନ କହି, 
ରସାୟନବିଦ୍‌୍ଜଣକ ଡେଇଁପଡ଼ି କହି ଉଠିଲେ ¬ “ହୁର୍ରେ ! ଶେଷ ପର୍ଯ୍ୟନ୍ତ 
କିଛି ଗୋଟ।ଏ ପାଇଛି...” ତା'ପରେ ପ୍ରାଣପଣେ ଦୌଡ଼ିଲେ 
ଗବେଷଣାଗାର ଆଡ଼କୁ । ଖାଇବା ପଡ଼ି ରହିଲା। 


ଗବେଷଣାଗାରରେ ଯେତେ ରାସାୟନିକ ଦ୍ରବ୍ୟ ଥୁଲା, ସବୁକୁ 
ଚାଖୁଲେ ସେ । ଶେଷକୁ ଟଲୁଇନର ଗୋଟିଏ ମିଶ୍ରଣରୁ ସେ ମିଠା ସ୍ଵାଦ 
ପାଇଲେ। ବେଶି ପରିମାଣରେ ଖାଇଲେ ସେଇଟା ପିତା ଲାଗେ । 

ଟଲୁଇନରୁ ପାଇଥୁବା ଏହି ଜିନିଷଟିକୁ ପରୀକ୍ଷା ନିରୀକ୍ଷା କରିବା 
ଆରମ୍ଭ କଲେ ସେ । ଦେଖୁଲେ ଜିନିଷଟି ଚିନିଠାରୁ ପାଞ୍ଚଶହ ପଚିଶ ଗୁଣ 
ଅଧ୍କ ମିଠା । ତେବେ ଚିନି ବା ଗୁଡ଼ରେ ଯାହା ଖାଦ୍ୟଗୁଣ ଅଛି, ତାହା 
ଏଥୁରେ ଆଦୌ ନାହିଁ। ପଦାର୍ଥଟି ଧଳା! ତରୁଣ ରସାୟନବିଦ୍‌ ଏହି 
ପଦାର୍ଥଟିର ନାଁ ଦେଲେ “ ସାକାରିନ୍‌” । 


ଯେଉଁ ତରୁଣ ବୈଜ୍ଞାନିକ ଆମେରିକାର ଜନ ହପକିନ୍ 
ବିଶ୍ବବିଦ୍ୟାଳୟରେ ଗବେଷଣା କରି ସାକାରିନ୍‌ ଆବିଷ୍କାର କରିଥୂଲେ, ତାଙ୍କର 
ନାଁ ଥୁଲା ଇରା ରେମସେନ୍‌ । ସହକର୍ମୀ ଫାଲ୍‌ବର୍ଗଙ୍କ ସହାୟତାରେ ସେ ଏହି 
ଆବିଷ୍ଠାରରେ କୃତକାର୍ଯ୍ୟ ହୋଇଥୁଲେ । 

ଅଜଣା ଆଲୁଅ 


ଭଇଲ୍‌୍ହେଲ୍ମ୍‌ କନ୍ରାତ୍‌ ରଣ୍ଢଜେନ୍‌ 


ଏକ୍ସରେ ର ଅର୍ଥ ହେଉଛି ଅଜଣା ଆଲୁଅ । ଏହାକୁ ଆମ ଭାଷାରେ କହନ୍ତି 
ରଞ୍ଜନରଶ୍ମି। ଏହି ରଶ୍ମି ସାମ୍ପାରେ ମଣିଷକୁ ଠିଆ କରାଇ ଆଗରେ ଗୋଟିଏ 

୪୮ 0 ଆକସ୍ମିକ ଆବିଷ୍କାରର କାହାଣୀ 
ଫଟୋଗ୍ରାଫିକ୍‌ ପ୍ଲେଟ୍‌ ଧରିଲେ, ମଣିଷ ଶରୀରର ହାଡ଼ର ଫଟୋ ଉଠିଯାଏ । 
ଏହାର ଆବିଷ୍ଠର୍ରା ହେଉଛନ୍ତି ଉଇଲ୍‌ହେଲମ୍‌ କନରାଡ଼୍‌ ରଣ୍ଟଜେନ୍‌ । 


ଚିକିତ୍ସାଶାସ୍ତ୍ରରେ ଓ ବିଶେଷ ଭାବରେ ଅସ୍ତ୍ରଚିକିତ୍ସତାରେ ଏଇ ଏକ୍ସ 
ରେ ଗୋଟାଏ ଯୁଗାନ୍ତର ଆଣିଦେଇଛି । 


ଦିନେ ହଠାତ୍‌ ଏହି ଏକ୍ସରେ ଧରାପଡ଼ିଥୂଲା । ଜର୍ମାନୀର ଜଣେ 
ଅଧ୍ୟାପକ ରଣ୍ଟ୍‌ଜେନ୍‌ ଦିନେ ଗୋଟାଏ ବାୟୂୁଶୂନ୍ୟ ନଳ ଭିତର ଦେଇ ବିଦ୍ୟୁତ୍‌ 


¬ 

ବାୟୁଶୂନ୍ୟ ନଳ ଭିତର ଦେଇ ବିଦ୍ୟୁତ ପ୍ରଟାହ ଚାଳନା କରାଯାଉଛି 
ପ୍ରବାହ ଚାଳନା କରି କ'ଣ ଗୋଟାଏ ପରୀକ୍ଷା କରୁଥଲେ । ସେହି ନଳ 
ଭିତର ଦେଇ ବିଦ୍ୟୁତ୍‌ ଗତି କରୁଥ୍‌ବା ସମୟରେ ବିଭିନ୍ନ ରଙ୍ଗ ଚମକିଉଠୁଥଲା 
(Spark) | ପାଖରେ ଗୋଟିଏ କାଠର ବାକ୍ରେ ଥୁଲା କେତେଗୁଡ଼ିଏ 
ଫଟୋଗ୍ରାଫିକ୍‌ ପ୍ଲେଟ୍‌ । ପ୍ଲେଟ୍‌ରେ ଯେପରି ଆଲୁଅ ନପଡ଼ିବ, ସେଥୂପାଇଁ 
ନୀଳରଙ୍ଗର ମୋଟା କାଗଜରେ ସେଗୁଡ଼ିକୁ ଗୁଡ଼ାଇକରି ରଖାଯାଇଥ୍‌ୂଲା | 
ରଣ୍ଟ୍‌ଜେନ୍‌ ସାହେବ ବାକ୍ସ ଖୋଲି ପ୍ଲେଟଗୁଡ଼ିକୁ କାଢ଼ିବା ବେଳେ ଦେଖୁଲେ, 

୪୯ 


ଏହି ଯନ୍ତ୍ର ସାହାଯ୍ୟରେ ରଣ୍ଟ୍‌ଜେନ୍‌ ୧୮୬୫ ମସିହାରେ ଏକ୍ସଂରେ ଫଟୋ ଉଠଇଥୂଲେ 


କେମିତି କେଜାଣି ଆଲୁଅର 
ହୋଇଯାଇଛି । 


କିନ୍ତୁ କେମିତି ଏହା ସମ୍ଭବ 
ହେଲା ? ବନ୍ଦ୍‌ ହୋଇଥୁବା ବାକ୍ସ 
ଭିତରେ ଗୁଡ଼ାହୋଇ ରହିଥୁବା 
ପ୍ଲେଟ୍‌ଗୁଡ଼ିକରେ ଆଲୁଅ ପଡ଼ିଲା 
କିପରି ? 

କିନ୍ଧୁ ଯେଉଁ ଉପାୟରେ 
ହେଉ, ଆଲ୍ଅ ସେଥ୍ରେ 
ପଡ଼ିଛି। ତନ୍ନତନ୍ନ କରି 
ପରୀକ୍ଷାନିରୀକ୍ଷୀ ପରେ 
ଜଣାପଡ଼ିଲା, ବାୟୁଶୂନ୍ଯ 
କାଚନଳୀର (Crooke'’s tube) 


ସଂସ୍କର୍ଶରେ ଆସି ପ୍ଲେଟ୍‌ଗୁଡ଼ିକ ନଷ୍ଟ 


” " ™ 


ନ 


ଏକ୍ସଂଓର ରା ଜଠାପାଇଧ଼ନା ଶରୀର 


ଭିତରର ନାବନ ଚଚ 

ଭିତରଦେଇ ଯାଉଥୂବା କ୍ୟାଥୋଡ଼୍‌ ରଶ୍ମି (ଠaଠde rays) ଯେତେବେଳେ 
କୌଣସି ଜିନିଷରେ ଧକ୍ଟା ଖାଏ, ସେତେବେଳେ ଆଉ ଏକ ପ୍ରକାରର 
ରଶ୍ମି ବାହାରି ଆସେ । ଏହି ରଶ୍ମି ସାଧାରଣ ରଶ୍ମି ନୁହେଁ । ଏହାର ବିଶେଷତ୍ଵ 
ହେଲା, ଯେଉଁସବୁ ଜିନିଷ ସାଧାରଣ ଆଲୋକ-ରଶ୍ଷିକୁ ବାଧା ଦିଏ, 
ସେଗୁଡ଼ିକ ଏହି ରଶ୍ମିକୁ ରୋକିପାରେ ନାହିଁ । କାଚ ଭିତର ଦେଇ ଯେମିତି 
ଆଲୁଅ ଗତିକରେ, ଏହି ରଶ୍ମି ସେହିପରି ମାଂସ ଭିତର ଦେଇ ଗତି 
କରିପାରେ । କିନ୍ତୁ ଯେଉଁଠାରେ ଘନତ୍ଵ ଖୁବ୍‌ ବେଶି, ତାହାକୁ ଏହି ରଶ୍ମି 
ଭେଦ କରିପାରେ ନାହିଁ । ମଣିଷ ଓ ଜନ୍ଧୁଜୁନ୍ତାଙ୍କ ହାଡ଼, ତମ୍ବା, ଦସ୍ତା, 


ଏକ୍ସରେ ପଦ୍ଦତି 


ଆଲୁମିନିୟମ ଏବଂ ପଥର ଇତ୍ୟାଦି ଭିତର ଦେଇ ଏହି ରଶ୍ମି ଯାଇପାରେ 
ନାହିଁ । ରଣ୍ଟଜେନ୍‌ ନିଜର ଗୋଟିଏ ହାତରେ ଏହାର ପରୀକ୍ଷା କଲେ । 
ଆଶ୍ଚର୍ଯ୍ୟ କଥା ! ତାଙ୍କର ହାତ ଭିତରର ହାଡ଼ର ଚିତ୍ର ସ୍ପଷ୍ଟ ଭାବରେ 
ଫୁଟିଉଠିଲା | ସେଇଟା ଥୂଲା ୧୮୯୫ ମସିହାର ଘଟଣା | 

ଆକସ୍ମିକ ଆବିଷ୍କାରର କାହାଣୀ ମ ୫୧ 


ଏଇଟା କି ପ୍ରକାରର ଆଲୁଅ ? କେହି ଉତ୍ତର ଦେଇପାରିନଥୂଲେ । 
ତେଣୁ ଏହାର ନାଁ ଦିଆଗଲା ଏକ୍ସରେ | ପରେ ରଣ୍ଟ୍‌ଜେନ୍‌ଙ୍କ ନାଁ ଅନୁସାରେ 
ଏହାକୁ ‘ରଣ୍ଟଜେନ୍‌ ରେ” ବୋଲି କୁହାଗଲା । ଓଡ଼ିଆରେ ଆମେ କହୁ 
ରଣ୍ଟ୍‌ଜେନ୍‌ ରଶ୍ମି ବା ରଞ୍ଜନରସଶ୍ମି | 

ଅନ୍ଧକାରରେ ଆଲୋକ ଦେଖାଇଛି ଏହି ରଶ୍ମି । ଏହାଦ୍ଵାରା 
ରୋଗନିର୍ଣ୍ଣୟ ସହଜସାଧ୍ଯ ହୋଇଯାଇଛି | କେବଳ ନିର୍ଣ୍ଣୟ କାହିଁକି, ଅନେକ 
ପ୍ରକାରର ଚର୍ମରୋଗ ଓ ଯକୃତର ଚିକିତ୍ସାରେ ମଧ୍ଯ ରୋଗଗ୍ରସ୍ତ ଜାଗାରେ 
ଏହି ରଶ୍ମିକୁ ପକାଇ ଯଥେଷ୍ଟ ଉପକାର ଉପଲବ୍ଧ ହେଉଛି । ୧୯୦୧ 
ମସିହାରେ ଏହି ବିଖ୍ୟାତ ଆବିଷ୍କାର ପାଇଁ ରଣ୍ଟୁଜେନ୍‌ଙ୍କୁ ନୋବେଲ୍‌ 
ପୁରସ୍ଟାରରେ ଭୂଷିତ କରାଗଲା । ସେ ହେଉଛନ୍ତି ପଦାର୍ଥ ବିଜ୍ଞାନରେ ସର୍ବ 
ପ୍ରଥମ ନୋବେଲ୍‌ ପୁରସ୍ବାର ବିଜେତା । 

ରୋଗଜୀବାଣୁଗୁଡ଼ାକୁ ମାରିଲା କିଏ ? 


ଯଦି ପରୀକ୍ଷା କରାଯାଉଥୁବା ପ୍ଲେଟରେ ବାହାରୁ ଉଡ଼ିଆସି ପଡ଼ିଥ୍ବା 
ଗୋଟାଏ ଅଜଣା ବସ୍ତୁକୁ ଆଲେକଜାଣ୍ଡର ଫ୍ଲେମିଂ ଫିଙ୍ଗି ଦେଇଥା'ନ୍ତେ ତେବେ 
ପେନିସିଲିନ୍‌ ଆବିଷ୍କାର ହୋଇପାରିନଥାନ୍ତା। 


ଆ ଲେକକା୍ରା ସଫଲେମଂ 


ମଣିଷ ଦେହରେ କୌଣସି କ୍ଷତିକର ପ୍ରଭାବ ସୃଷ୍ଟି ନ କରି ତା' ଦେହର 
ରୋଗ ଜୀବାଣୁ ଧ୍ଵଂସ କରିବ, କ୍ଷତକୁ ଭଲ କରିବ, ପ୍ରତିଷେଧକ ହିସାବରେ 

ଆକସ୍ମିକ ଆବିଷ୍ଠାରର କାହାଣୀ ଅ ୫୩ 


କାମ କରିବ, ଏହିପରି ଗୋଟିଏ ଥିଷଧ ଆବିଷ୍କାର କରିବାକୁ ଦୀର୍ଘଦିନ 
ଧରି ଡାକ୍ତର ଫ୍ଲେମିଂ ଚେଷ୍ଟା ଚଳାଇଥୂଲେ। ଷ୍ଟାଫିଲୋକୋକସ ବା ଷ୍ଟାଫ୍‌ 
ଜୀବାଣୁ ଉପରେ ସେ ଗବେଷଣା କରୁଥୂଲେ | ଏହି ଜୀବାଣୁଗୁଡ଼ିକ କ୍ଷତକୁ 
ବିଷାକ୍ତ କରିଦିଏ । ଦେହରେ ଘା, ମେନିନ୍ଜାଇଟିସ ଇତ୍ୟାଦି ଉତ୍ପନ୍ନ କରେ । 
ଗବେଷଣାଗାରରେ ସେ ବିଭିନ୍ନ କଲ୍ଚର୍‌ ପ୍ଲେଟ୍‌ରେ ଏହି ଜୀବାଣୁଗୁଡ଼ିକ 
ରଖୁ ଗବେଷଣା କରୁଥ୍ଲେ। 


ଥରେ କିଛି ଦିନ ଧରି ସେ ପରୀକ୍ଷାଗାରକୁ ଆସିପାରିନଥୂଲେ । 
ତା'ପରେ ସେ ଦେଖ୍ଲେ, ବାହାରୁ କ'ଣ ଉଡ଼ିଆସି କଲଚର୍‌ ପ୍ଲେଟ ଉପରେ 
ପଡ଼ିବା ଦ୍ଵାରା ତାଙ୍କର ଷ୍ଟାଫ୍‌ ଜୀବାଣୁଗୁଡ଼ାକ ମରିଯାଇଛନ୍ତି । ହେଲେ, 
ପବନରେ ତ ହଜାର ହଜାର ଜୀବାଣୁ, ସେଥୁରୁ କେହି ନିଶ୍ଚୟ ଷ୍ଟାଫ୍‌ଗୁଡ଼ାଙ୍କୁ 
ମାରିଛି। ସେ ଘଟଣାଟାକୁ ବିଶେଷ ଗୁରୁତ୍ଵ ଦେଲେ ନାହିଁ। ଆଉଦିନେ 
ସେହିପରି ଭାବରେ ଫ୍ଲେମିଂଙ୍କର ଗବେଷଣାଗାରରେ ବାହାରର ପବନରୁ 
କ'ଣ ଗୋଟାଏ ଆସି ଜମିଲା। ଅଣୁବୀକ୍ଷଣ ଯନ୍ତ୍ର ସାହାଯ୍ୟରେ ସେ 
ପର୍ଯ୍ୟବେକ୍ଷଣ ଆରମ୍ଭ କଲେ । ଦେଖୁଲେ, ଜୀବାଣୁଗୁଡ଼ାକ ଉପରେ ଗୋଟାଏ 
ସବୂଜ ରଙ୍ଗର ଛତୁଜାତୀୟ ଜିନିଷ ଜମିଯାଇଛି । ପ୍ରଥମେ ସେ ଭାରି ବିରକ୍ତ 
ହେଲେ । ଫେର୍‌ ନୂଆ ଭାବରେ ଆରମ୍ଭ କରିବାକୁ ପଡ଼ିବ । ନୂଆ ଭାବରେ 
କାମ ଆରମ୍ଭ କରିବା ପୂର୍ବରୁ ଗବେଷଣାଗାରକୁ ପୂରାପୂରି ଭାବରେ 
ସଫାସୂୁତୂରା କରିବାକୁ ପଡ଼ିବ । ଏହା ଭାବି ଫିଙ୍ଗି ଦେବାକୁ ଯାଉଛନ୍ତି, ହଠାତ୍‌ 
କଣ ତାଙ୍କର ଖୁଆଲ ହେଲା, ସେ ପ୍ଲେଟଟା ଧୋଇଲେ ନାହିଁ। ଅଣୁବୀକ୍ଷଣ 
ଯନ୍ତ୍ର ସାହାଯ୍ୟରେ ସେଇଟାକୁ ଲକ୍ଷ୍ୟ କରିବାକୁ ଲାଗିଲେ । ମଜାର କଥା 
ଯେ, ସେ ଦେଖ୍ଲେ, ଛତୁ ଯେତିକି ବୃଵି ପାଉଛି, ଜୀବାଣୁ ସେତିକି 
ପରିମାଣରେ ମରି ମରି ଯାଉଛି । ମାନେ ଛତୁରୁ ଏମିତି ଗୋଟାଏ ଜିନିଷ 
ବାହାରୁଛି, ଯାହା ଷ୍ଟାଫ ଜୀବାଣୁଗୁଡ଼ାଙ୍କୁ ମାରିଦେଉଛି। ଏଥର ସେ ନୂଆ 


ଉଦ୍ୟମରେ ଗବେଷଣା ଆରମ୍ଭ କରିଦେଲେ । 

୫୪ ୨ ଆକସ୍ମିକ ଆବିଷ୍ଠାରର କାହାଣୀ 


ଛତୁ ବିଶେଷଜ୍ଞମାନଙ୍କର ସାହାଯ୍ୟରେ ସେ ଜାଣିଲେ ଯେ ଛତୁଟି 
ହେଉଛି ପେନିସିଲିୟମ୍‌ ନୋଟେଟାମ୍‌ । କୌଣସି ଉପାୟରେ ପବନରେ ଉଡ଼ି- 
ଆସିଥୂଲା ତାଂ ସ୍ପୋର ବା ମଞ୍ଜି । ଏହି ଛତୁଜାତୀୟ ପଦାର୍ଥର ନିର୍ଯାସରୁ 
ପ୍ରସ୍ତୁତ ହେଲା ପେନିସିଲିନ ¬ ସର୍ବପ୍ରଥମ ଆଣ୍ଟିବାୟୋଟିକ୍‌ । 

ମାଟିରୁ ଓଷଧ 


ପ୍ରତିଦିନ ପିଲାଟିର ମା” ବାଇବେଲ୍‌ ପଢ଼ି ତାକୁ ଶୁଣାନ୍ତି। ସେଥ୍‌ରୁ ସେ 
ଜାଣିଥୂଲା — ରଶୃର ମାଟିରୁ ଥିଷଧ ସୃଷ୍ଟି କରିଛନ୍ତି, ଯେ ଇଶ୍ଵରଭକ୍ତ, ସେ 
ମାଟିକୁ ଅବହେଳା କରିବ ନାହିଁ। ଏହି ଉକ୍ତିଟି ପିଲାଟିର ମନରେ ଗଭୀର 
ରେଖାପାତ କରିଥୂଲା | 


ସେଲ୍‌ମ୍ୟାନ ୱାକ୍ସମ୍ୟାନ୍‌ 

୫୬ ଅ ଆକସ୍ମିକ ଆବିଷ୍ଠାରର କାହାଣୀ 


ରୁଷ୍‌ ଦେଶର ଇଉକ୍ରେନ ରାଜ୍ୟର ଗୋଟିଏ ଛୋଟ ସହରରେ ଏଇ 
ପିଲାଟି ଅର୍ଥାତ୍‌ ସେଲ୍‌ମ୍ୟାନ୍‌ ଓାକ୍ସମ୍ୟାନ ୧୮୮୮ ମସିହା ଜୁଲାଇ ପାଞ୍ଚ 
ତାରିଖ ଦିନ ଜନ୍ମ ଗ୍ରହଣ କରିଥ୍‌ଲେ। ସେତେବେଳେ ରୁଷିଆର ଚରମ 
ଦୁର୍ଘିନ। ସାଧାରଣ ଜନତା ଦୁଃଖ, ଅଭାବ ଓ ଅନାହାରରେ ଜର୍ଜରିତ । 
ୱାକ୍ସମ୍ୟାନଙ୍କର ଛୋଟ ସହର ପ୍ରିଲୁକାରେ ସେତେବେଳେ କୌଣସି ସ୍କୁଲ 
ନଥୁଲା । ବାଳକ ସେଲମ୍ୟାନ୍‌ ଓ ତା'ର ମା” ଗୋଟିଏ ସ୍ଲୁଲ ଆରମ୍ଭ କଲେ । 


ଗବେଷଣାରତ ୱାକ୍ସମ୍ୟାନ 


ସହରରେ ଭଲ ଡାକ୍ତରଖାନାଟିଏ ମଧ୍ଯ ନଥାଏ । ଥରେ ସେଲ୍‌ମ୍ୟାନଙ୍କର 
ମା” ଭୀଷଣ ଅସୁସ୍ଥ ହୋଇପଡ଼ିଲେ । ତାଙ୍କୁ ନେଇ ସେଲ୍‌ମ୍ୟାନ ଦୁଇଶହ 
ମାଇଲ୍‌ ଦୂରରେ ଥୁବା କିୟେଭଶର ଡାକ୍ତରଖାନାରେ ଚିକିତ୍ସା ପାଇଁ ଭରି 
କରାଇଲେ। ମାଂଙ୍କର ଆନ୍ତିକ ରୋଗ ଅପରେସନ୍‌ ପରେ ମଧ୍ଯ ଭଲ ହେଲା 


~~ —~ 


ନାହ | କଛ ସମୟ ପରେ ତାଙ୍କର ମୃତ୍ୟୁ ହେଲା । 


ସେସମୟରେ ୟୁରେ।ପୀୟମାନେ ଉନ୍ମଳ ଭବିଷ୍ୟତ ଆଶାରେ 
ଆମେରିକା ଉଦ୍ଦେଶ୍ୟରେ ଧାଡ଼ି ବାନ୍ଧିଥାଆନ୍ତି। ସେଲମ୍ୟାନ୍‌ ମଧ୍ଯ 

ଆକସ୍ମିକ ଆବିଷ୍ଠାରର କାହାଣୀ ଅଯ ୫୭ 


ଆମେରିକାର ଫିଲାଡେଲ୍‌ଫିଆ ସହରରେ ଥବା ତାଙ୍କର ଜଣେ ଭାଇଙ୍କ 
ପାଖରେ ଯାଇ ପହଞ୍ଚଲେ | ହଠାତ୍‌ ତାଙ୍କୁ କୌଣସି ଭଲ କଲେଜରେ ସ୍ଥାନ 
ମିଳିଲା ନାହିଁ। କାରଣ ତାଙ୍କର ପହଞ୍ଚବାରେ ଡେରି ହୋଇଯାଇଥୁଲା ଓ 
କଲେଜଗୁଡ଼ିକରେ ନାମ ଲେଖାଇବାର ସମୟସୀମା ପାର୍‌ ହୋଇ 
ଯାଇଥ୍ଲା | ତେଣୁ ତାଙ୍କୁ ବର୍ଷେ ଅପେକ୍ଷା କରିବାକୁ ପଡ଼ିଥୂଲା। 


ଏହି ସମୟକୁ ଅଳସ ଭାବରେ ନ କଟାଇ ଭାଇଙ୍କର ଖମାରର ମାଟି 
ଉପରେ ପରୀ୍ଷାନିରୀକ୍ଷା ଆରମ୍ଭ କରିଦେଲେ । ସେ ଦେଖୁଲେ, ମାଟି ତଳେ 
ବହୁ ପ୍ରକାରର ଜୀବାଣୁ ବିଭିନ୍ନ ସ୍ତରରେ ବାସ କରନ୍ତି, ବିଭିନ୍ନ ପ୍ରକାରର 
ଛଡ଼ୁ ଯେ ମାଟି ତଳର ବିଭିନ୍ନ ସ୍ତରରେ ଥାଆନ୍ତି, ସେକଥା ମଧ୍ଯ ସେ ପ୍ରତ୍ୟକ୍ଷ 
କଲେ। ସବୁଠାରୁ ଆଶ୍ଚର୍ଯ୍ୟ କଥା ହେଲା, ମଣିଷ ଜାଣିଥ୍‌ବା ମାରାମୂବକ 
ଧରଣର ଜୀବାଣୁଙ୍କ ସଂଖ୍ୟା ମାଟିତଳେ ବହୁତ କମ୍‌ | ଏମିତି ହେବା କଥା 
ନୁହେଁ । ରୋଗୀର ମଳମୂତ୍ର, ମୃତଦେହ ଏବଂ ପଶୁପକ୍ଷୀମାନଙ୍କର ବର୍ଜ୍ୟ 
ପଦାର୍ଥ ସବୁ ତ ମାଟିତଳେ ପୋତା ହେଉଛି, ତେବେ ସେହିସବୁ ବିଷାକ୍ତ 
ଜୀବାଣୁ ଗଲେ କୁଆଡ଼େ ? ତେବେ କ'ଣ ମାଟିତଳର ଜୀବାଣୁଗୁଡ଼ିକ ବିଷାକ୍ତ 
ଜୀବାଣୁଗୁଡ଼ିକୁ ଧ୍ବଂସ କରିଦେଇଛନ୍ତି ? 


ଏହି ପ୍ରଶ୍ନର ଉତ୍ତର ପାଇବା ପାଇଁ ସେଲ୍‌ମ୍ୟାନ ଅଧୁକ ଉତ୍ସାହରେ 
କାମରେ ଲାଗିପଡ଼ିଲେ। ଏଇ ଭିତରେ ଗୋଟାଏ ବର୍ଷ କଟିଗଲା ଓ 
ସେଲ୍‌ମ୍ୟାନ ବିଖ୍ୟାତ ରାଟଜର୍ସ କଲେଜରେ ନାମ ଲେଖାଇଲେ ଓ ସେହି 
କଲେଜର ଜୀବାଣୁ ବିଭାଗର ମୁଖ୍ୟ ଜେକବ ଲିପ୍ମ୍ୟାନଙ୍କୁ ତାଙ୍କର ଏହି 
ସନ୍ଦେହ ବିଷୟରେ ଜଣାଇଲେ । ତାଙ୍କର ଏସବୁ ବିଷୟରେ ଆଗ୍ରହ ଦେଖ୍‌, 
ଲିପ୍ମ୍ୟାନ ତାଙ୍କୁ କୃଷି ବିଭାଗରେ ଯୋଗଦେବାକୁ ପରାମର୍ଶ ଦେଲେ। 
୧୯୧୧ ମସିହାରେ ପରୀକ୍ଷା ଦେଇ ରାଟଜର୍ସ କଲେଜର କୃଷି ବିଭାଗରେ 
ନାଁ ଲେଖେଇଲେ ସେଲ୍‌ମ୍ୟାନ ଓ କଲେଜର ପଛପଟ କ୍ଷେତର ମାଟି ଖୋଳି 

୫୮ ୮ ଆକସ୍ମିକ ଆବିଷ୍କାରର କାହାଣୀ 


ତା” ଭିତରର ସ୍ତରକୁ ଯାଇ ବିଭିନ୍ନ ଧରଣର ଜୀବାଣୁମାନଙ୍କୁ ପରୀକ୍ଷା କରିବା 
ଆରମ୍ଭ କରିଦେଲେ । ମାଟି ଉପରର ବିଭିନ୍ନ ଜୀବାଣୁର ଆକୃତି ଓ ପ୍ରକୃତି 
ଉପରେ ମଧ୍ଯ ଗଵେଷଣା ଆରମ୍ଭ କରିଦେଲେ। 


ସେ ମାଟିର ବିଭିନ୍ନ ସ୍ତରରେ ଥ୍‌ବା ଜୀବାଣୁମାନଙ୍କ ଉପରେ 
ଗବେଷଣା କରି ଜାଣିପାରିଲେ ଯେ ଏହି ଜୀବାଣୁଗୁଡ଼ିକ ସହିତ ବିଭିନ୍ନ 
ପ୍ରକାରର ଛତୁ ମଧ୍ଯ ଅବସ୍କ।ନ କରନ୍ତି। ସେ ହିଁ ପ୍ରଥମେ 
“ ଆକ୍ଟିନୋମାଇଟିସ୍‌” ଜାତିର ଜୀବାଣୁ ବିଷୟ ଜାଣିପାରିଥିଲେ । ଏହି 
ଜୀବାଣୁ ଗୃହପାଳିତ ପଶୁ ଓ ମଣିଷ ଦେହରେ ରୋଗ ସୃଷ୍ଟି କରିଥାଏ । 
ସେଲ୍‌ମ୍ୟାନ୍‌ ସ୍କାତକ ହେବାପରେ କାଲିଫର୍ଣ୍ଣିଆର ଜୈବ ରସାୟନ ବିଭାଗରେ 


ଷ୍ଟ୍ରେପଟୋମାରସିନ ଅଣୁର ରୂପ 

ଆକସ୍ମିକ ଆବିଷ୍କାରର କାହାଣୀ ଅ ୫୯ 


ଯୋଗଦେଇ ଖୁବ୍‌ ଶୀଘ୍ର ପିଏଟ୍‌.ଡ଼ି. ଡିଗ୍ରୀ ହାସଲ କଲେ। ତାଙ୍କର 
ଗବେଷଣାର ବିଷୟ ଥଲା ‘ଂସଏଲ୍‌ ମାଇକ୍ରୋବାଇଓଲଜି? (ଠା 
Microbiology) | 


ଆମେରିକାର ଜାତୀୟ ଗବେଷଣା ସଂସ୍କାର ସାହାଯ୍ୟରେ ସେଲ୍‌ମ୍ୟାନ 
ଯକ୍ଷ୍ମାରୋଗର ଜୀବାଣୁ ଉପରେ ମାଟିର ଜୀବାଣୁର ପ୍ରଭାବ ବିଷୟରେ କାମ 
ଆରମ୍ଭ କଲେ । ସେତେବେଳେ ଏଇ ଭୟାନକ ମାରକ ବ୍ୟାଧୁର ପ୍ରଭାବରେ 
ସାରା ପୃଥ୍ବୀ ଥରହର | ଇଂଲଣ୍ଡର ବିଖ୍ୟାତ କବି କୀଟସ୍‌ ଅତି ଅଳ୍ପ 
ବୟସରେ ଏହି ବ୍ୟାଧୂର ଶିକାର ହୋଇ ମୃତ୍ୟୁମୁଖରେ ପଡ଼ିଥୂଲେ। 
ସେଲ୍ମ୍ୟାନ ଦେଖୁଲେ, ଏହି ପ୍ରକାରର ଗବେଷଣା ପାଇଁ ପ୍ରଚୂର ଅର୍ଥର 
ପ୍ରୟୋଜନ କିନ୍ତୁ ସାଙ୍ଗେ ସାଙ୍ଗେ ତାଙ୍କୁ ବିଖ୍ୟାତ ଭେଷଜ ସଂସ୍ପ। ମାର୍କ ଶାର୍ପ 
ଆଣ୍ଡ ଡୋମରୁ ସାହାଯ୍ୟ ମିଳିଗଲା। ନୂତନ ଉତ୍ସାହରେ କାମ ଆରମ୍ଭ 
କରିଦେଲେ ସେଲ୍ମ୍ୟାନ୍‌ 


ଦିନେ ଜଣେ ଚାଷୀ ଗୋଟିଏ ମଲା କୁକୁଡ଼ା ଧରି ସେଲ୍‌ମ୍ୟାନଙ୍କ 
ଗବେଷଣାଗାରକୁ ଆସିଲେ । କୁକୁଡ଼ାଟିର ପେଟରୁ ବାହାରିଲା ମେଞ୍ଚାଏ 
ମାଟି । ସେଲ୍ମ୍ୟାନ ସେହି ମାଟିକୁ କଲ୍ଚର୍‌ ପ୍ଲେଟ୍‌ରେ ନେଇ ସେଥୂରେ 
ଥବା ଜୀବାଣୁର ଚାଷ କଲେ | ଦେଖୁଲେ, ସେଥ୍ରୁ ମିଳିଲା ଷ୍ଟେପ୍ଟୋମାଇସିସ୍‌ 
ଗ୍ରିସାସ୍‌ ଜାତିର ଗୋଟାଏ ପ୍ରକାରର ଛତୁଜାତୀୟ ପଦାର୍ଥ । ଏଇ ଛତୁର 
ସଂସ୍କର୍ଶରେ ଆସି ଯକ୍ଷ୍ମାରୋଗର ଜୀବାଣୁଗୁଡ଼ିକ ନଷ୍ଟ ହୋଇଗଲେ। 


ଏହାପରେ ଆରମ୍ଭ ହୋଇଗଲା ସଫଳତାର କାହାଣୀ । ସେ ଏହି 
ଛତୁରୁ ଗୋଟିଏ ପ୍ରକାର ଖିଷଧ ବାହାର କଲେ ! ତା'ର ନାଁ ଦେଲେ 
ଷ୍ଟେପ୍‌୍ଟୋମାଇସିନ୍‌ । ଗବେଷଣାଗାରର କେତୋଟି ଧଳାମୂଷାଙ୍କ ଉପରେ 
ନୂଅ ଆବିଷ୍କାର କରାଯାଇଥୁ୍‌ବା ଷ୍ଟେପ୍‌ଟୋମାଇସିନ୍‌ ଓଷଧ ପ୍ରୟୋଗ 
କରାଗଲା । ଅନ୍ୟ କେତୋଟି ଧଳାମୂଷାଙ୍କୁ ଏହି ିଷଧ ଦିଆଗଲା ନାହିଁ। 

Do ୨ ଆକସ୍ମିକ ଆବିଷ୍ଠାରର କାହାଣୀ 


ପୂର୍ବରୁ ପ୍ରତ୍ୟେକଟି ଧଳାମୂଷାଙ୍କୁ ଯକ୍ଷ୍ମାରୋଗର ଜୀବାଣୁର ଇଂଜେକ୍ସନ୍‌ 
ଦିଆଯାଇଥୁଲା ! ଯେଉଁମାନଙ୍କୁ ଷ୍ଟ୍ରେପ୍ଟୋମାଇସିନ୍‌ ଞିଷଧ ଦିଆଯାଇଥ୍ଲା, 
ସେଇ ଧଳାମୂଷାଗୁଡ଼ିକ ବଞ୍ଚରହିଲେ । ଅନ୍ୟଗୁଡ଼ିକ ରୋଗର ପ୍ରଭାବରୁ 
ମରିଗଲେ। 


ଏହି ଯୁଗାନ୍ତକାରୀ ଥିଷଧର ଆବିଷ୍ଠର୍ରା ସେଲ୍‌ମ୍ୟାନ୍‌ ୱାକ୍ସମ୍ୟାନ୍‌ 
୧୯୫୨ ମସିହାରେ ନୋବେଲ୍‌ ପୁରସ୍ଟାରରେ ଭୂଷିତ ହେଲେ। 
ଚିକିତ୍ସାବିଜ୍ଞାନରେ ନୂତନ ଅଧ୍ୟାୟ ସୃଷ୍ଟି କରିଥୁବା ସେଲ୍୍‌ମ୍ୟାନ ୧୯୭୩ 
ମସିହାର ୧୬ ଅଗଷ୍ଟ ଦିନ ଇହଜଗତରୁ ବିଦାୟ ନେଲେ । ପିଲାଦିନୁ 
ମାଂଙ୍କଠାରୁ ଶୁଣିଥବା ବାଇବେଲ୍‌ର ବାଣୀକୁ ସେ ଭୁଲିନଥୂଲେ | ସେ ମାଟିକୁ 
ଭଲପାଇଥୂଲେ ଓ ସେହି ମାଟିରୁ ଜିଷଧ ଆବିଷ୍କାର କରି ମାନବ ସମାଜକୁ 
ଚିରଦିନ ପାଇଁ ଯକ୍ଷ୍ମାରୋଗ କବଳରୁ ମୁକ୍ତ କରିଦେଇଗଲେ। 

ଶ୍ରୀମତୀ ଦୀପ୍ତି ପଟନାୟକ ସାଂପ୍ରତିକ ଓଡ଼ିଆ 
କଥାସାହିତ୍ୟରେ ନବାଗତ ହେଲେ ମଧ୍ଯ ଏକ ପରିଚିତ 
ନାମ । ସୃଜନଶୀଳ ସାହିତ୍ୟରେ ପ୍ରବେଶ ପୂର୍ବରୁ ବିଜ୍ଞାନ 
ସାହିତ୍ୟ ଓ ଅନୁବାଦ ସାହିତ୍ୟରେ ତାଙ୍କର ଶିଳ୍ପସ୍ବାକ୍ଷର 
ତାଙ୍କୁ ଏକ ସ୍ଵତନ୍ତ୍ର ପରିଚିତି ଦେଇଥୂଲା | ତାଙ୍କର ବହୁ 
ବିଜ୍ଞାନାଶ୍ରୟୀ ରଚନା ° ବିଜ୍ଞାନାଲୋକ” , ‘ନବପ୍ରକାଶ” , 
=: ବିଜ୍ଞାନ ଦିଗନ୍ତ”, “ନନ୍ଦନକାନନ”, “କାଦମ୍ଭିନୀ” ଓ 
ଶ୍ରୀମତୀ ଦୀପ୍ତ ପଟନାୟକ ସ୍ରହଜ୍ରାର”' ଇତ୍ଯାଦି ପତ୍ରପତ୍ରିକାରେ ପ୍ରକାଶିତ ହୋଇ 
ଆଦ୍ଵତି ଲାଭ କରିଛି । 


ତାଙ୍କ ଦ୍ଵାରା ଅନୁଦିତ ପୂସ୍ତକ : ରବୀନ୍ଦ୍ରନାଥ ଠାକୁରଙ୍କ ‘ତପସ୍ବିନୀ ଓ ଅନ୍ୟାନ୍ୟ 
ଗଳ୍ପ, ନାରାୟଣ ଗଟ୍ଗୋପାଧ୍ାୟଙ୍କ କିଶୋର -ଉପନ୍ୟାସ ° ଚାରିମୂରି' ଓ ଶରତ ଚନ୍ଦ୍ରଙ୍କ 
ଉପନ୍ୟାସ ବବିପ୍ରଦାସ” ପ୍ରକାଶିତ। ତାଙ୍କର ବହୁ ଗଳ୍ପ ଝଙ୍କାର”, ‘ଅମୃତାୟନ” , 
‘କାହାଣୀ! , “ସାବିତ୍ରୀ? , ‘ ଆଧୁନିକ”, ‘ଅକ୍ଷଂଶ' , ‘ନବଲିପି” ଇତ୍ୟାଦି ପତ୍ରିକାରେ 
ପ୍ରକାଶ ପାଇଛି । ତାଙ୍କର କେତେକ ଗଳ୍ପକୁ ନେଇ ‘ଅନ୍ୟ ଆକାଶ” ଗଳ୍ପ ସଂକଳନ, 
କିଶୋର ଉପନ୍ୟାସ ‘ଭୀମବେଟ୍‌କାର ରାତି” ଓ ବୈଜ୍ଞାନିକମାନଙ୍କ ଜୀବନୀ ଉପରେ 
ଆଧାରିତ “ବିଜ୍ଞାନ ଓ ବୈଜ୍ଞାନିକ” ପ୍ରଦ୍ୟୋତ ପ୍ରକାଶନ ପ୍ରକାଶ କରିଛନ୍ତି । 


ରସାୟନ ଛିଜ୍ଞାନରେ ପିଏଚ୍‌.ଡି. ଡିଗ୍ରୀଧାରୀ ଶ୍ରୀମତୀ ପଟନାୟକ ଓଡ଼ିଶାର 
ନହୁଁ କଲେଜରେ ଅଧ୍ଯାପନା କରି ରେଭେନ୍‌ସା କଲେଜରୁ ସେବାନିବୃତ । 

